

காலைக்கதிர்

Kalaikathir

விழயல் 04 வள்ளுவர் ஆண்டு 2051 ஆனி 01 திங்கட்கிழமை 15.06.2020 கதிர் 222

நேற்று ஒரு நாளிதழ் செய்தியைத் பார்த்த போது எனக்கு ஆச்சரியமாகவும் அதிர்ச்சியாகவும் இருந்தது. அரசியல் பதவிக்காக - அதிகார ஆசைக்காக - பேனாக்கள் எப்படியும் வளைந்து எழுதும் என்பதைப் பார்க்கும் பக்கம் 02 >>>

கேகாலை மத்திய வர்த்தக நிலையத்தில்

200 கடைகளை பொசுக்கியது தீ!

நேற்று மாலை துயரச் சம்பவம்

கொழும்பு, ஜூன் 15
கேகாலை மத்திய வர்த்தக நிலையத்தில் ஏற்பட்ட தீயிற் தீப்பரவல் காரணமாக 200 வர்த்தக நிலையங்கள் தீக்கிரையாகியுள்ளன. நேற்று மாலை 4 மணியளவில் இந்த வர்த்தக நிலையத்தில் திடீரெனத் தீப்பரவல் ஏற்பட்டது. கேகாலைப் பொலீஸாருக்குக் கடைக்கப் பெற்ற தகவலுக்கமைய விரைந்து செயற்பட்ட அவர்கள் தீயணைக்கும் பணிகளை முன்னெடுத்தனர்.



வாள்வெட்டில் மூவர் படுகாயம்!

வடமராட்சி கிழக்கில் பதற்றம்

யாழ்ப்பாணம், ஜூன் 15
வடமராட்சி கிழக்கு, குடத்தனை கிழக்கின் குலான் பகுதியில் நேற்று மாலை இரண்டு குழுக்களுக்கிடையில் இடம் பெற்ற மோதல் சம்பவத்தில் மூவர் படுகாயம் அடைந்துள்ளனர். இரண்டு தரப்பினர் மோதிக்கொண்ட மையுடன் இறுதியில் வாள்வெட்டுத் தாக்குதலும் நடத்தப்பட்டுள்ளது. இதன் போது மூவர் படுகாயம்

வாக்களிப்புச் சாவடிக்கு பிரதேச சுகாதார அதிகாரி

கொழும்பு, ஜூன் 15
பொதுத்தேர்தலின்போது ஒவ்வொரு தேர்தல் வாக்களிப்புச் சாவடிக்கும் பிரதேச சுகாதார அதிகாரி ஒருவரை நியமிக்கத் தேர்தல்கள் ஆணைக்குழு தீர்மானித்துள்ளது. கொழும்பு நோக்கத்தின் அடிப்படையில் சுகாதார அதிகாரிகள் வழங்கியுள்ள ஒழுங்கு விதிகளுக்கு அமைய இந்த ஏற்பாடு மேற்கொள்ளப்படவுள்ளதாகத் தேர்தல்கள் ஆணையாளர் மஹிந்த தேசப்பிரிய தெரிவித்துள்ளார். இதேவேளை, சுகாதார

விமானப்படைச் சிப்பாய் ரயிலில் மோதுண்டு சாவு

விமானப்படைச் சிப்பாய் ஒருவர் ரயிலில் மோதி உயிரிழந்துள்ளார். பாதுகாப்பற்ற ரயில் கடவையை மோட்டார் சைக்கிளின் ஊடாகக் கடந்த போது இந்த விபத்து இடம்பெற்றுள்ளது. ஹிக்கடுவ வேவல பகுதியில் இந்த விபத்துச் சம்பவம் இடம்பெற்றுள்ளதாகத் தெரிவிக்கப்படுகின்றது. இந்த விபத்தில் ஹிக்கடுவ வேவல பகுதியைச் சேர்ந்த விமானப்படைச் சிப்பாய் ஒருவரே உயிரிழந்துள்ளார் என ஹிக்கடுவபொலீஸார் தெரிவிக்கின்றனர்.

மொட்டுக்குள் வெடித்தது மோதல் மைத்திரிக்கு எதிராகப் போர்க்கொடி

மஹிந்த அணி கடும் தாக்கு

கொழும்பு, ஜூன் 15
ஸ்ரீலங்கா பொதுஜன முன்னணியின் 'தாமரை மொட்டு'ச் சின்னத்துக்குள் மறைந்து நாடாளுமன்றத்துக்குச் செல்ல முயற்சிக்கும் முன்னாள் ஜனாதிபதி மைத்திரிபால சிறிசேனவின் அடுத்த

கட்ட நடவடிக்கைகள் தொடர்பில் நாங்கள் மிகவும் அவதானத்துடன் இருக்கின்றோம். நல்லாட்சியில் இருந்து நாட்டை அழித்தவர்கள் இன்று நல்லவர்கள் போல் இருக்கின்றனர். - இவ்வாறு சுற்றுலா மற்றும் சிவில்

விமான சேவைகள் அமைச்சர் பிரசன்ன ரணதுங்க தெரிவித்தார். பியகம பிரதேசத்தில் நேற்று நடைபெற்ற மக்கள் சந்திப்பில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் அங்கு மேலும் தெரிவித்தாவது:- மக்களுக்குப் பொய்

தோட்டத் தொழிலாளர்களுக்கு 1000 ரூபா வேதனம் போதாது

கூறுகின்றார் மஹிந்தானந்த
கொழும்பு, ஜூன் 15
பெருந்தோட்ட தொழிலாளர்களுக்கு

தற்போதைய சூழ்நிலையில் 1000 ரூபா வேதனம் ஏற்படையதல்ல. எனினும் 1000 ரூபா கோரிக்கை ஏற்கனவே முன்வைக்கப்பட்டுள்ளமையால் அது தொடர்பில் பேச வேண்டியுள்ளதாக முன்னாள் ராஜாங்க அமைச்சர் மஹிந்தானந்த அளுத்தமகே தெரிவித்துள்ளார்.

வேட்பாளர்கள் மாறினாலும் ஆதரவாளர்கள் எம் பக்கமே!

சஜித் அணி நம்பிக்கை

கொழும்பு, ஜூன் 15
வேட்பாளர்கள் திசைமாறிச் சென்றாலும் ஆதரவாளர்கள் எம்முடனே இருக்கின்றனர். அதனால் எமது அணிக்கு எந்தப் பிரச்சினையும் இல்லை. இவ்வாறான நிலைமைகள் இடம்பெறுவது

சாதாரண விடயம். - இவ்வாறு ஐக்கிய மக்கள் சக்தியின் தேசிய அமைப்பாளர் தீஸ்ஸ அத்த நாயக்க தெரிவித்தார். ஐக்கிய மக்கள் சக்தி வேட்பாளர்கள் சிலர் தேர்தலில் போட்டியிடுவதில் இருந்து விலக எடுத்த தீர்மானம் தொடர்பில் கருத்துத் தெரிவிக்கையிலேயே

யாழ்ப்பாணத்தேர்தல் 2020 யாழ்ப்பாணம் தனித்த தேசிய கூட்டணியு

உங்கள் தெரிவு

5

குருசுவாமி சுதேந்திரன், MBA (கஜேன்)

கூடுதலான - தனித்த தேசிய கூட்டணியு

வடக்கு - கிழக்கு மாகாணங்களுக்கு ஆயுதமில்லாத பொலிஸ் அதிகாரம்



வழங்குவதற்கு அரசு தயாராம்
கொழும்பு, ஜூன் 15
வடக்கு - கிழக்குக்கு ஆயுதமில்லாத பொலிஸ் அதிகாரம் வழங்குவது தொடர்பில் ஆராயத் தயார் என அரசு அறிவித்துள்ளது. முன்னாள் ராஜாங்க அமைச்சர் மஹிந்தானந்த அளுத்தமகே இதனைத் தெரிவித்துள்ளார். அவர் மேலும் தெரிவிக்கையில் - போர்க்காலத்தின்போதே பொலிஸாருக்கு ஆயுதங்கள் வழங்கப்பட்டன. எனினும் பொலிஸ்

இனி இது

போது நிச்சயமாக அதிர்ச்சியாகத்தான் இருந்தது.

அந்தச் செய்திக்குத் தலைப்பு 'சுமந்திரனால் மட்டும் 20 பேர் அரசியல் கைதிகள்' என்று போடப்பட்டிருந்தது. செய்தியிலும் தவறில்லை. தலைப்பிலும் தவறில்லை. ஊடக தார்மீகத்தில்தான் தவறு.

அந்தச் செய்தியைப் புனைந்த விதம் சுமந்திரன் இழைத்த நடவடிக்கையால் இருபது பேர் அரசியல் கைதிகளாக சிறையில் வாடுகின்றார்கள் என்ற கருத்தை மக்கள் மனதில் விதைப்பது என்பது சொல்லாமல் சொல்லும் நோக்கம்.

அந்தச் செய்தி சரியானதுதான். அதில் தப்பில்லை, அது நியாயமானது என்று எந்த விதண்டாவாதத்தை முன்வைத்தாலும் அச்செய்தி புனையப்பட்ட விதம் இதழியல்துறை இழிவியல் துறையாகின்றது என்பதற்கான உதாரணம்தான்.

சுமந்திரனைக் கொல்ல முயற்சிகள் நடைபெற்றன எனக் கூறப்படுகின்றது. அது தொடர்பில் இருபது பேர் வரை (அந்த ஊடகச் செய்தியின்படி) கைது செய்யப்பட்டு தடுத்து வைக்கப்பட்டுள்ளனர்.

இந்தக் கொலை முயற்சிகள் தொடர்பாக முறைப்பாட்டாளர் சுமந்திரன் இல்லை. இப்படித் தம்மைக் கொல்ல முயற்சி நடப்பது குறித்து மேற்படி சந்தேக நபர்களைக் கைது செய்த பின்னர் பொலிஸ் தரப்புக் கூறித்தான் சுமந்திரனுக்கே விடயம் தெரியும். அப்படி இருக்கையில் இந்த இருபது கைதிகள் உள்ளே இருப்பதற்கு சுமந்திரன் எப்படிப் பொறுப்பாவார்? எப்படிக் காரணமாவார்?

சுமந்திரன், அந்த இருபது பேரையும் விட்டுவிடுங்கள் என்று கூறினால் கூட இலங்கைச் சட்டத்தின் கீழ் அவர்களை விடமுடியாது.

அப்படி இருக்கையில் இந்த இருபது பேரும் உள்ளே இருப்பதற்கு சுமந்திரன் எப்படிப் பொறுப்பேற்க முடியும்?

சுமந்திரன் பொறுப்பு என்று நாங்கள் கூறினோமா என்று அந்தச் செய்தியைப் பிரசுரித்த ஊடகம் கேட்கலாம். நீங்கள் அப்படிக் கூறவில்லை. ஆனால் இந்தச் செய்தியை தலைப்பிட்டுப் புனைந்த விதம் அத்தகைய கருத்தைத்தான் தந்து நிற்கின்றது.

இதில் இன்னும் சில வேடிக்கைகள் உண்டு.

அந்த ஊடகம் குறிப்பிடும் 20 அரசியல் கைதிகளில் - சுமந்திரன் கொலை முயற்சி தொடர்பாக 'உள்ளே' இருக்கும் இருபது பேரில் - ஏழு பேர் சிங்களவர்கள். பாதாள உலகக் கோஷ்டியைச் சேர்ந்தவர்கள். சுமந்திரனைக் கொல்வதற்கு 'கொண்டரக்கட்' எடுத்த குழுவோடு சேர்ந்து இயங்கியவர்கள். சுமந்திரன் கொலை முயற்சி விவகாரமும் அவர்கள் 'உள்ளே' இருப்பதற்கான காரணங்களில் ஒன்று.

சுமந்திரனைக் கொல்ல முயன்ற 'சாதனை'யில் அவர்கள் அடங்குவதால் அந்த ஊடகத்தின் பார்வையில் அந்த 'மாபியா' குழு உறுப்பினர்கள் ஏழு பேரும் கூட 'அரசியல் கைதி' அந்தஸ்தைப் பெற்று விட்டார்கள். அதில் மற்றொருவர் முன்னர் ஈ.பி.டி.பியிலும், பின்னர் அண்மையில் மொட்டுக் கட்சியிலும் தேர்தலில் போட்டி யிட்டவர். அவரும் சுமந்திரனைக் கொல்ல முயன்ற 'அரிய பணி' காரணமாக இந்த ஊடக முதலாளியின் பார்வையில் 'அரசியல் கைதி' அந்தஸ்துக்கு உயர்ந்து விட்டார்.

இந்த விவகாரத்திலே - சுமந்திரனைக் கொல்ல முயன்ற விடயத்திலே - இரண்டு வெவ்வேறு சம்பவங்களில் சந்தேக நபர்கள் கைது செய்யப்பட்டுள்ளனர்.

முதல் சம்பவம் தொடர்பில் முதலில் கைதான ஐவரும் பெரும்பாலும் முன்னாள் போராளிகள்.

இவர்கள் கைது செய்யப்பட்ட காலத்திலேயே இவர்களுக்கு எதிரான வழக்கு களை பயங்கரவாத தடைச்சட்டத்தின் கீழ் தொடுப்பது தவறானது சாதாரண சட்டத்தில் விடயத்தைக் கையாளுங்கள் என்ற கோரிக்கை சுமந்திரன் சார்பில் அரசுத் தரப்பிடம் முன் வைக்கப்பட்டது.

அந்தக் கோரிக்கைப்படி முதலில் அவர்கள் சாதாரண சட்டத்தில் நீதிமன்றத்தில் நிறுத்தப்பட்டார்கள். அதனால் பிணையில் செல்ல அனுமதிக்கப்பட்டனர்.

ஆனால், வழக்குத் தொடுக்கப்பட்ட போது தட்டை மாற்றிப் போட்டு விட்டது சட்டமா அதிபர் திணைக்களம். குற்றப்பத்திரம் பயங்கரவாதத் தடுப்புச் சட்டத்தின் கீழ் வழங்கப்பட்டது.

முதலில் கைது செய்யப்பட்ட ஐவரில் ஒருவருக்கு எதிராக போதிய சாட்சியங்கள் இல்லாதமையால் அவரை விடுவித்தது அரசு தரப்பு.

ஏனைய நால்வருக்கும், ஆஸ்திரேலியாவில் இருக்கும் ஒருவருமாக ஐவருக்கு எதிராக குற்றப்பத்திரம் தாக்கல் செய்யப்பட்டது - பயங்கரவாதத் தடைச் சட்டத்தில்.

அதனால் பிணையில் விடுவிக்கப்பட்ட அந்த நால்வரும் மீண்டும் கைதாகினர். இப்போதும் தடுப்பில் உள்ளனர்.

இவர்கள் மீளக் கைது செய்யப்பட்ட காலத்திலே இவ்விடயத்தை ஒட்டித் தாம் ஒரு சட்டத்தரணி என்ற முறையில் சுமந்திரன் அப்போதைய சட்டமா அதிபர் ஜயந்த ஜயசூரியவை (இப்போதைய பிரதம நீதியரசர்) நேரில் சென்று சந்தித்தார்.

"நாங்கள் பயங்கரவாத தடைச்சட்டம் தவறானது என்று நாடாளுமன்றத்தில் வாதிடுகிறோம். நல்லாட்சி அரசின் கட்சிகள் பலவும் அதனை ஒப்புக் கொண்டு அந்தச் சட்டத்தை மாற்ற முயல்கின்றன. எனவே இவர்களுக்கு எதிரான வழக்கைப் பயங்கரவாதத் தடைச்சட்டத்தின் கீழ் தொடுத்ததை வாபஸ் பெறுங்கள். சாதாரண சட்டத்தின் கீழ் வழக்கைத் தொடுக்கலாம்" - என்று வாதிட்டார். ஆனால் அது பயன்தரவில்லை.

இப்படித் தன்னை கொல்ல சதி செய்தனர் என்ற வழக்கைக் கூட பயங்கரவாதத் தடைச்சட்டத்தின் கீழ் விசாரிக்க கூடாது என்று வற்புறுத்தியவர் சுமந்திரன்.

அடுத்த சம்பவத்தில் சம்பந்தப்பட்டவர்கள் பெரும்பாலும் பாதாள உலகக் கோஷ்டிக்காரர்கள்.

இப்படி சுமந்திரனைக் சொல்வதற்கு எடுக்கப்பட்ட முயற்சிகள் பற்றிய முழு விவரத்தையும் மக்களுக்கு அம்பலப்படுத்தியமையும் கூட அந்த ஊடகம்தான்.

ஓரிரு ஆண்டுகளுக்கு முன்னர்தனது பத்திரிகையில் ஒன்றரைப் பக்கத்துக்கு மேல் 'சுமந்திரனுக்கு வைக்கப்பட்ட குறி!' என்ற தலைப்பில் முழு விவரமாக இந்தக் கொலை முயற்சி பற்றி விவரணம் வெளியிட்டு, அந்தச் செய்தியையும் பணமாகக் கொண்டு அந்த ஊடகம், இன்று விருப்பு வாக்குகளுக்காக சுமந்திரனைக் கொல்லச் சதி செய்தவர்கள் சிறையில் வாடுவதற்கு சுமந்திரன்தான் காரணம் என்பது போல படம் போட முயல்கின்றது.

சிங்கள மாபியா கும்பலை தமிழ் அரசியல் கைதிகளின் பட்டியலில் அணி சேர்க்கின்றது.

இவ்விடயத்தில் இன்னும் விவரமாகப் பல விடயங்கள் எழுதலாம். எனினும் வேண்டாம், விட்டுவிடுவோம்.

ஆனால் இப்படி விதண்டாவாதச் செய்தியைப் பிரசுரிப்பது பத்திரிகை இயலுக்கே அபத்தம்...! பொறுப்புள்ள பத்திரிகையாளர்கள் யாரும், இப்படி முதலாளியைத் திருப்திப்படுத்துவதற்காக இழிநிலை இதழியலுக்குப் போக மாட்டார்கள். அப்படிப் போகக் கூடியவர்கள் இருப்பதால் தான் இப்படி இழிநிலை இதழியல் இன்னும் தப்பிப் பிழைக்கின்றது...!

-மின்னல்-

வாள்வெட்டில்.....

அடைந்தனர் எனவும், அவர்களில் இருவரின் நிலை ஆபத்தாகக் காணப்படுகின்றது எனவும் சம்பவத்தை நேரில் பார்த்தவர்கள் தெரிவித்தனர்.

படுகாயம் அடைந்தவர்கள் நோயாளர் காவு வண்டி மூலம் பருத்தித்துறை ஆதார வைத்தியசாலையின் அவசர சிகிச்சைப் பிரிவில் சேர்க்கப்பட்டனர்.

இந்தச் சம்பவத்தையடுத்து அப்பகுதி மக்கள் பதற்றத்தில் உள்ளனர்.

வாக்களிப்புச்.....

நடைமுறைகளின் மத்தியில் பொதுத்தேர்தலை நடத்துவது தொடர்பில் பரிட்சாத்த வாக்களிப்புச் செயற்பாடுகள் முன்னெடுக்கப்பட்டுள்ளன.

இதன் அடிப்படையில் நேற்றும் யாழ்ப்பாணம் உட்பட பல இடங்களில் பரிட்சாத்த தேர்தல் வாக்களிப்புகள் நடத்தப்பட்டன.

மொட்டுக்குள்.....

வாக்குறுதிகளை வழங்கி 2015 இல் ஆட்சிக்கு வந்த அரசு நாட்டை இழிவுபடுத்தியிருந்தது. மத்திய வங்கியைக் கொள்ளையடித்தார்கள். ராஜபக்ஷ குடும்பத்தைச் சிறையிலடைத்தார்கள். தேரர்கள், இராணுவத்தினர், அரசு உழியர்களைப் பழிவாங்கினார்கள். நாட்டின் பொருளாதாரத்தை இல்லாமல் ஆக்கினார்கள்.

தோற்கடித்த தமிழீழ விடுதலைப்புலிகளை மீண்டும் தலைதூக்க இடமளித்தார்கள். அதன் விளைவாகவே கடந்த சில வாரங்களுக்கு முன்னர் வெளிநாடுகளில் தப்பியிருக்கின்ற தமிழீழ விடுதலைப்புலிகளினால் மேற்கொள்ளப்பட்ட சைபர் தாக்குதலில் இலங்கையின் முன்னணி நிறுவனங்களின் இணையத்தளங்கள் குறிவைக்கப்பட்டன.

இவ்வாறு தமிழீழ விடுதலைப்புலிகளை நாட்டிலும் சர்வதேசத்திலும் போஷித்த நல்லாட்சி அரசில் இருந்தவர்கள் இன்று சுத்தவாளிகள் போல் இருக்கின்றனர்.

அதேபோன்று உயிர்த்த ஞாயிறு தினத் தாக்குதல் இடம்பெறுவதற்கு முன்னர் இந்தியப் புலனாய்வுத்துறை தகவல் தெரிவித்திருந்தது. கடந்த அரசின் ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க ஆகியோர் இதனை அறிந்திருந்தனர். பொலிஸ்மா அதிபர் கூட அறிந்திருந்தார். ஆனால், அதனைத் தடுப்பதற்கு அரசின் ஜனாதிபதி உட்பட அமைச்சர்கள் என்ன நடவடிக்கை எடுத்தார்கள்? நல்லாட்சி அரசின்பால் நாட்டுக்குத்தீங்கு இழைத்த எந்த அரசும் இலங்கை வரலாற்றில் இல்லை.

மேலும் அன்று நாங்கள் 'தாமரை மொட்டுக் கட்சியை உருவாக்கும்போது எம்மை வீதி பூராகவும் அலைய விடுவதாக மைத்திரிபால சிறிசேன தெரிவித்தார். ஆனால், அவ்வாறு தெரிவித்த அவர் இம்முறை நாடாளுமன்றத்துக்குச் செல்ல 'தாமரை மொட்டு'ச் சின்னத்திலேயே போட்டியிடுகின்றார்.

நல்லாட்சி அரசில் இரண்டு பக்கத்துக்கு இழுத்துக்கொண்டிருந்த ஜனாதிபதி, பிரதமரே இருந்தனர். இதுதான் உண்மை. மைத்திரிபால சிறிசேன இப்போது எதனையும் செய்ய முடியாத நிலையில் ஜனாதிபதி கோட்டாபய ராஜபக்ஷவுக்கு வேலை செய்ய முடிவெடுத்துள்ளார். மூன்றில் இரண்டு பெரும்பான்மை அரசைப் பெற்றுக்கொடுக்க வேண்டும் என அவர் பிரசாரம் செய்து திரிகின்றார்.

மைத்திரிபால சிறிசேன 'தாமரை மொட்டு'ச் சின்னத்தில் மறைந்து எப்படியாவது நாடாளுமன்றத்துக்குச் செல்ல முயற்சிக்கின்றார். அவரின் அடுத்தகட்ட நடவடிக்கைகள் தொடர்பாக நாங்கள் மிகவும் அவதானத்துடனே இருக்கின்றோம் - என்றார்.

200 கடைகளை.....

இதன்போது கண்டி மற்றும் மாவனெல்ல தீயணைப்புப் படையினர் தீயைக் கட்டுப்பாட்டுக்குள் கொண்டுவர முயற்சித்த நிலையில் சுமார் 4 மணித்தியாலங்களுக்குப் பின்னர் தீ கட்டுப்பாட்டுக்குள் கொண்டுவரப்பட்டது.

தீப்பரவல் காரணமாக சுமார் 200 வர்த்தக நிலையங்கள் வரை முற்றுமுழுதாக தீக்கிரையாகியுள்ளன.

மின் கசிவின் காரணமாகவே தீப்பரவல் ஏற்பட்டிருக்கலாம் எனக் கேகாலைப் பொலிஸார் சந்தேகம் தெரிவித்தனர்.

இதனால் அந்தப் பகுதியில் பெரும் பதற்றநிலைமை ஏற்பட்டது. தீயணைப்புப் படையினருடன் இணைந்து பொலிஸாரும் பிரதேசவாசிகளும் தீயணைப்புப் பணிகளில் ஈடுபட்டிருந்தமை குறிப்பிடத்தக்கது.

கேகாலைப் பொலிஸார் சம்பவம் தொடர்பான மேலதிக விசாரணைகளை முன்னெடுத்து வருகின்றனர்.

வேட்பாளர்கள்.....

அவர் மேற்கண்டவாறு கூறினார்.

இது தொடர்பாக அவர் மேலும் தெரிவித்ததாவது: -

நாடாளுமன்றத் தேர்தலில் போட்டியிடுவதற்கென எமது ஐக்கிய மக்கள் சக்தி கூட்டணியில் இருந்து வேட்புமனுத் தாக்கல் செய்த ஒரு சிலர் தற்போது தேர்தலில் போட்டியிடுவதில் இருந்து வாபஸ் பெற்றுக்கொண்டுள்ளனர்.

அவர்கள் இவ்வாறு வாபஸ் பெற்றுக்கொண்டதன் உண்மையான காரணம் எமக்குத் தெரியாது. எனினும், அவர்கள் அது தொடர்பில் எமக்கு அறிவித்திருக்கின்றனர்.

சிலவேளை, தேர்தலில் போட்டியிட்டு வெற்றிபெற முடியுமா என்ற சந்தேகம் அவர்களுக்கு இருக்கலாம். எவ்வாறு இருந்தாலும் தேர்தல்களின் போது வேட்பாளர்கள் போட்டியில் இருந்து விலகுவது புதிய விடயமல்ல.

வேட்பாளர்கள் இவ்வாறு திசைமாறிச் சென்றாலும் எமது ஆதரவாளர்கள் தொடர்ந்தும் எம்முடன் இருக்கின்றனர். அதனால் இவர்களின் விலகல் காரணமாக எமது அணிக்கு எந்தப் பிரச்சினையும் இல்லை - என்றார்.

ஐக்கிய மக்கள் சக்தி கூட்டணியில் மாத்தறை மாவட்டத்தில் போட்டியிட வேட்புமனுத் தாக்கல் செய்திருந்த மங்கள சமரவீர, இரத்தினபுரி மாவட்டத்தில் போட்டியிட இருந்த முன்னாள் ஆளுநர் நில்லாகா ஏக்கநாயக்க மற்றும் காலி மாவட்டத்தில் போட்டியிட வேட்புமனுத் தாக்கல் செய்திருந்த பெண்ட் பனியந்துவ ஆகியோர் தேர்தலில் போட்டியிடுவதில் இருந்து விலகிக் கொண்டுள்ளமை குறிப்பிடத்தக்கது.

வடக்கு- கிழக்கு.....

என்பது ஆயுதமில்லாமல் பொதுமக்களுக்குச் சேவை செய்யும் துறையாகும்.

எனவே ஆயுதங்கள் இன்றி பொலிஸ் ஒன்றை வடக்கு, கிழக்கு மாகாணங்களுக்கு வழங்குவது குறித்து பேசுவதற்கு அரசு தயாராக இருக்கிறது.

அதேபோன்று மாகாணங்களுக்கான காணி அதிகாரத்தை வழங்குவது தொடர்பிலும் அரசு பேச தயாராக உள்ளது.

இந்த விடயம் தொடர்பாக இந்தியாவுடன் கலந்துரையாடப்பட்டுள்ளது-என்றார்.

தோட்டத்.....

பெருந்தோட்ட நிறுவனங்கள் 1000 ரூபா வேதனம் வழங்காதுபோனால் அவற்றின் தோட்டங்களை அரசு கையேற்கும் என்றும் அவர் சொன்னார்.

திருகோணமலையில் 8 வயதுச் சிறுமியை கடத்திய சந்தேக நபருக்கு விளக்கமறியல்

திருகோணமலை மத்திய பஸ் நிலையத்தில் 8 வயது சிறுமியை கடத்த முயன்ற குற்றச்சாட்டின் பேரில் கைது செய்யப்பட்ட இளைஞனை எதிர்வரும் 29 ஆம் திகதி வரை விளக்கமறியலில் வைக்குமாறு திருகோணமலை நீதிமன்றம் கட்டளையிட்டுள்ளது.

திருகோணமலை நீதிவான் பெருமாள் சிவகுமார் முன்னிலையில் நேற்று சந்தேக நபரை ஆஜர்படுத்திய போதே இந்த உத்தரவு பிறப்பிக்கப்பட்டது.

இவ்வாறு விளக்கமறியலில் வைக்கப்பட்டவர் சீனக்குடா - 04 ஆம் கட்டைப் பகுதியைச் சேர்ந்த பேதுரு ஹேவாமகேஸ் குணதிலக்க (23 வயது) எனத் திருகோணமலைத் தலைமையகப் பொலிஸார் தெரிவித்தனர்.

முள்ளிப்பொத்தானை 10 ஆம் கொலனியைச் சேர்ந்த 8 வயது சிறுமி தனது பாட்டியுடன் மருந்து எடுப்பதற்காக ஹொரவபொத்தான பிரதேசத்திற்குச் சென்று மீண்டும் வீட்டுக்குச் செல்வதற்காக திருகோணமலை மத்திய பஸ் நிலையத்தில் தனது பாட்டியுடன் நின்று கொண்டிருந்த போது குடிபதற்குத் தண்ணீர் கேட்டுள்ளார். சிறுமியின் பாட்டி அங்குள்ள கடை ஒன்றில் தண்ணீர் போத்தல் வாங்குவதற்காகச் சிறுமியை ஓரிடத்தில் நிற்குமாறு கூறிவிட்டு கடைக்கு சென்றுள்ளார். கடையில் தண்ணீர் போத்தலை வாங்கிய பின்னர் வந்து பார்த்தபோது சிறுமி அவ்விடத்தில் இல்லாததால் பதற்றமடைந்த

பாட்டி அங்கு கடமையில் நின்ற பொலிஸாரிடம் முறையிட்டுள்ளார்.

பொலிஸாரால் முன்னெடுக்கப்பட்ட ஆரம்பகட்ட விசாரணைகளை அடுத்து அந்தச் சிறுமியுடன் கதைத்துக்கொண்டிருந்த இளைஞர் ஒருவர் சிறுமியைப் பலாத்காரமாகக் கையைப் பிடித்து இழுத்துக் கொண்டு ஓட்டோ ஒன்றில் ஏற்றிச் செல்லும் காட்சி அங்குள்ள பாதுகாப்புக் கமராவில் பதிவாகியிருந்தமை தெரியவந்தது.

பின்பு சில மணி நேரம் கழித்து திருகோணமலை சங்கமித்தை கடற்கரைப் பகுதியில் சந்தேகத்திற்கு இடமான முறையில் ஒரு சிறுமி அழுதுகொண்டிருப்பதை அவதானித்த பொதுமக்கள் பொலிஸாரிடம் அறிவித்ததை அடுத்து திருகோணமலை தலைமையகப் பொலிஸார் அந்தச் சிறுமியை மீட்டனர் எனவும் கூறப்பட்டது.

அந்தக் காணொலிப் பதிவு மூலம் இளைஞனைப் பொலிஸார் தேடிக் கண்டு பிடித்துக் கைது செய்தனர் எனக் கூறப்பட்டது.

கைது செய்யப்பட்ட இளைஞனை பொலிஸார் நேற்று நீதிமன்றத்தில் ஆஜர்படுத்திய போது விளக்கமறியலில் வைக்குமாறு நீதிவான் கட்டளையிட்டார்.

சம்பந்தப்பட்ட சிறுமி தற்போது திருகோணமலை பொது வைத்தியசாலையில் அனுமதிக்கப்பட்டுள்ளார் எனவும் திருகோணமலைத் தலைமையகப் பொலிஸார் மேலும் குறிப்பிட்டனர்.

தமிழ்த் தேசிய மக்கள் முன்னணியின் யாழ் வேட்பாளர்கள் நேற்றுச் சந்திப்பு



நல்லூர் இளம் கலைஞர் மன்ற மண்டபத்தில் நேற்றுப் பிற்பகல் இடம்பெற்றது.

கட்சியின் தலைவர் கஜேந்திரகுமார் பொன்னம்பலம் தலைமையில் இடம்பெற்ற இந்தச் சந்திப்பில் எதிர்வரும் நாடாளுமன்றத் தேர்தல் தொடர்பாகவும், கொரோனாப்பெருந்தொற்று காலத்தில் சுகாதார அமைச்சின் சுகாதார வழிகாட்டுதல்களைப் பின்பற்றித் தேர்தல் பரப்புரைகளை

யாழ்ப்பாணம், ஜூன் 15 எதிர்வரும் ஓகஸ்ட் 5 ஆம் திகதி நடைபெறவுள்ள நாடாளுமன்றத் தேர்தலில், தமிழ்த் தேசிய மக்கள் முன்னணியின் சார்பில் போட்டியிடுகின்ற யாழ். மாவட்ட வேட்பாளர்கள் மற்றும் கட்சி உறுப்பினர்களுக்கான சந்திப்பொன்று யாழ்ப்பாணம்,

மேற்கொள்வது தொடர்பாகவும் விரிவாக ஆராயப்பட்டது.

யாழ். மாவட்டத்தில் போட்டியிடும் 10 வேட்பாளர்கள், கட்சியின் உள்ளூராட்சி மன்றங்களின் உறுப்பினர்கள் மற்றும் கட்சி ஆதரவாளர்கள் எனப் பலர் கலந்து கொண்டனர்.

northern PC PARK
வடக்கின் கணினிப்பூங்கா
கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.
15 வருடங்களுக்கு மேலாக யாழ் மண்ணில்

Facebook	Northern Pc Park	077 757 0124	021 567 5566	info@pcpark.co
Twitter	NPcpark	077 336 6443	021 222 9581	
Instagram	northernpcpark	075 555 7327	021 222 2050	
Google	Northern PC Park	071 777 2377	021 222 0388	

Hot Line:- 077 777 1545

மீண்டும் வெளிநாடகளுக்கான துரித தபால்கள், பொதிகள் சேவை

அசாதாரண சூழ்நிலை காரணமாக முடங்கியிருந்த எமது சேவை மீண்டும் வழமைபோல் அனைத்து நாடுகளுக்கும் 100% பாதுகாப்புடன் நடைபெறுகிறது.

அருள்ஸ் (பிறைவேற்) லிமிடெட்
இல.10 மாநகர சபை புதிய கட்டத் தொகுதி. கஸ்தூரியார் விதி. யாழ்ப்பாணம்.
தொ. பே:-021 222 3536

அருள் குளோபல் எக்ஸ்பிரஸ்
இல.01, பிறவுண் வீதி. நாவலர் வீதிச் சந்தி. யாழ்ப்பாணம்.
தொ. பே:- 021 222 6113

இரு இளைஞர்கள் நீரில் மூழ்கிப் பரி

பலாங்கொடை, வெலிபொதயாய பிரதேசத்தில் வளவ்வு கங்கையில் நீராட்சி சென்ற இரு இளைஞர்கள் நீரில் மூழ்கிப் பலியாகியுள்ளனர். இந்தச் சம்பவம் நேற்று இடம்பெற்றுள்ளது எனப் பொலிஸ் உடகப் பிரிவு தெரிவித்துள்ளது. உயிரிழந்த இரு இளைஞர்களும் 20 மற்றும் 22 வயதுடையவர்கள் எனப் பொலிஸாரின் விசாரணைகளில் இருந்து தெரியவந்துள்ளது.

வவுனியாவில் வீடொன்றுக்குள் நேற்றிரவு புகுந்து வாள்வெட்டு

ஐந்து பேர் காயமற்று வைத்தியசாலையில்

வவுனியா, ஜூன் 15 வவுனியா மகாரம்பைக்குளம் பகுதியில் வீட்டுக்குள் புகுந்து நடத்தப்பட்ட வாள் வெட்டுத் தாக்குதலில் ஐந்து பேர் காயமடைந்து வவுனியா வைத்தியசாலையில் அனுமதிக்கப்பட்டுள்ளனர். நேற்று இரவு 7.30 மணி யளவில் மகாரம்பைக்குளம் பகுதியில் உள்ள வீடொன்றுக்குள் உள்நுழைந்த சிலர் அங்கிருந்தவர்களை வாலால் வெட்டியதுடன், வீட்டில் நிறுத்திவைக்கப்பட்டிருந்த மோட்டார் சைக்கிள் களையும் தாக்கிச் சேதப் படுத்திவிட்டுத் தப்பிச் சென்றுள்ளனர். இந்தச் சம்பவத்தில் பெண் உட்பட ஐந்து பேர் காயமடைந்த நிலையில் நேரடியானார் காவு வண்டி மூலம் வவுனியா வைத்தியசாலையில் அனுமதிக்கப்பட்டனர். சம்பவம் தொடர்பாக வவுனியா பொலிஸாருக்கு தெரியப்படுத்தப்பட்ட நிலையில் அவர்கள் விசாரணைகளை முன்னெடுத்து வருவதுடன் சந்தேகத்தின் அடிப்படையில் இருவரை கைது செய்துள்ளனர் எனத் தெரிவித்தனர்.

நமது பார்வை

உண்மை - நேர்மை - பக்கம் - சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

கீழ்க்கண்ட சர்வதேசக் கண்காணிப்பாளர்கள் தேர்தல் பணிக்காக இங்கு வருவார்களா?

ஜனாதிபதி கோட்டாபய ராஜபக்ஷவின் இராணுவ சார்பு நிர்வாகப் போக்குக் காரணமாக நாடு ஓர் இராணுவ மயப்படுத்தப்பட்ட ஆட்சிக்குள் சீக்குமோ என்ற அச்சம் தலை தூக்கத் தொடங்கியிருப்பது பல தரப்பினராலும் உணரப்பட்டுள்ளது.

நாட்டைப் பிடித்துள்ள கொரோனாத் தொற்றுப் பேரீடரை எதிர்கொள்ளும் நடவடிக்கைகளிலும் - அவை சுகாதார, மருத்துவத்துறை சார்ந்த விடயங்களாக இருந்த போதிலும் அவற்றிலும் - இராணுவத் தலையீடும் பங்களிப்பும் தவிர்க்க முடியாது சம்பந்தப்பட்டே - இன்னும் விளக்கமாகச் செல்வதானால் இரண்டறக் கலந்தே - உள்ளது.

இதேசமயம், நாட்டின் சகல அரசு கட்டமைப்புகளும், தாம் படை அதிகாரிகளை மட்டும் கொண்டு அமைத்திருக்கும் விசேட ஜனாதிபதி செயலணிக் குக் கட்டுப்பாட்டே செயற்பட வேண்டும் என்ற அதிகார உத்தரவையும் ஜனாதிபதி கோட்டாபய ராஜபக்ஷ வழங்கியிருக்கின்றார்.

இந்தச் சூழலில் நாட்டின் ஒன்பதாவது நாடாளுமன்றத்துக்கான பொதுத் தேர்தல் ஓகஸ்ட் 5ஆம் திகதி நடைபெறவுள்ளது.

இந்தப் பின்புலத்தில் மேற்படி பொதுத்தேர்தல் நீதி, நியாயமானதாக, சட்டபூர்வமானதாக, மோசடியற்றதாக நடைபெறாமா என்ற கேள்வி எழுந்திருக்கின்றது.

வழக்கமாக இத்தகைய தேர்தல்கள் சர்வதேசக் கண்காணிப்பாளர்களால் உடனடிக் கண்காணிக்கப்படுவது முறைமை.

ஆனால், தற்போது ஏற்பட்டுள்ள கொரோனாப் பேரீட்டுக்கு மத்தியில் இந்தமுறை சர்வதேசக் கண்காணிப்பாளர்கள் தமது பணியில் ஈடுபடுவார்களா என்ற சந்தேகம் எழுந்துள்ளது.

சர்வதேசக் கண்காணிப்பாளர்கள் இல்லையெல் பாரதூரமான சட்டமீறல்கள் இடம் பெறுவதற்கு வாய்ப்புக்கள் உள்ளன எனச் சுயாதீனத் தேர்தல் ஆணையாளர்களில் ஒருவரான ருணஜீவன் கூல் தெரிவித்திருக்கின்றமை கவனத்தில் எடுக்கப்பட வேண்டிய முக்கிய விடயமாக அமைக்கின்றது.

வழமையாகப் பொதுநலவாய அமைப்புக் கண்காணிப்பாளர்கள், ஐரோப்பிய ஒன்றியக் கண்காணிப்பாளர்கள், தென்கொரியாவின் அன்பீரில் அமைப்பைச் சேர்ந்த கண்காணிப்பாளர்கள் வருகை தருவார்கள் என்ற நம்பிக்கை உள்ளதாக ஆணையாளர் ருணஜீவன் ஹால் கூறியுள்ளார்.

இந்தத் தரப்பினருடன் தேர்தல் திணைக்களம் ஏற்கனவே ஒப்புநலங்களைக் கைச்சாத்திட்டுள்ள நிலையில் அவர்கள் வரக் கூடிய சாத்தியம் இருப்பதாகத் தேர்தல் திணைக்களம் நம்புகின்றது.

ஆனால் கொரோனாப் பேரீட்டுத் தொடர்பான நெருக்கடிகள் இந்தக் கண்காணிப்பாளர்களின் வருகைக்கு இடமளிக்காமா என்பதுதான் ஒப்போதுள்ள கேள்வியாகும்.

கட்டுநாயக்கா விமான நிலையத்தின் செயற்பாடுகள் ஓகஸ்ட் முதலாம் திகதிதான் மீள ஆரம்பமாகவுள்ளன என விமான நிலையங்களுக்குப் பொறுப்பான அமைச்சர் பிரசன்ன ரணதுங்க கூறியுள்ளார்.

தேர்தலோ ஓகஸ்ட் 5ஆம் திகதி, ஓகஸ்ட் முதலாம் திகதி விமானநிலையம் திறக்கப்பட்ட பின்னர் சர்வதேசக் கண்காணிப்பாளர்கள் கட்டுநாயக்காவில் வந்து இறங்கினால், நாட்டின் கொரோனாத் தொற்றுத் தடுப்பு விதமுறைகளைக் கடைப்பிடித்து, அவர்கள் தேர்தல் கண்காணிப்புப் பணியில் ஈடுபடுவதற்குப் போதிய கால அவகாசம் கிடைத்து என்பது தெளிவு.

சர்வதேசக் கண்காணிப்பாளர்களை நேரத்துடன் அவரவர்கள் நாட்டில் இருந்து விமானத்தில் கூட்டி வரவேண்டும். கொரோனாத் தடுப்பு நடவடிக்கைகளுக்கு உட்பட்ட பின்னர் குறைந்த யட்சம் தேர்தலுக்கு ஒரு வாரத்துக்கு முன்னராவது தமது கண்காணிப்புப் பணி நடவடிக்கை விடயங்களை அவர்கள் மேற்கொள்வதற்கு வாய்ப்பளிக்கப்பட வேண்டும்.

அப்படி சந்தர்ப்பம் அளித்தால்தான் தமது பணிகளை முறையாகவும், நேர்மையாகவும், செய்மையாகவும் அவர்கள் முன்னெடுக்க முடியும்.

இலங்கைக்கு ஒப்பணிக்காக வரக்கூடிய கண்காணிப்பாளர்களுக்கு கொரோனா சட்ட விலக்களிப்பு வழங்கி, நாட்டுக்குள் அனுமதிப்பது குறித்து மருத்துவ - சுகாதார அதிகாரிகள் மட்டத்தில் ஆராயப்பட்டு முடிவு செய்யப்பட வேண்டும்.

மீண்டும் கொரோனாத் தொற்றுப் பரவல் இரண்டாவது அலையாகக் கிளம்பினாலும் தேர்தலை இனிமேல் ஒத்திவைப்பதில்லை, திட்டமிட்டபடி அதனை நடத்த முடிக்க வேண்டும் என்பதில் தேர்தல் ஆணையம் உறுதியாக இருப்பதாகக் கூறப்படுகின்றது. அதைச் செய்ய முடியுமானால் சர்வதேசக் கண்காணிப்பாளர்களை பணிக் குக் கொண்டு வந்து சேர்ப்பதிலும் திடமான - உறுதியான - முடிவுகளை எடுத்து விடயத்தை ஒப்பேற்ற தேர்தல் ஆணையம் நடவடிக்கை எடுக்க வேண்டும்.

தேர்தலை கண்காணிப்பதற்கு வெளிநாட்டவர்களும் வருவார்?

கொழும்பு, ஜூன் 15
எதிர்வரும் நாடாளுமன்றத் தேர்தலின் போது கண்காணிப்புக்காக வெளிநாட்டவர்களை பயன்படுத்துவதற்குத் தாம் தீர்மானித்துள்ளதாக தேர்தல் கண்காணிப்பு அமைப்புக்கள் அறிவித்துள்ளன.

இது தொடர்பில் தேர்தல்கள் ஆணைக் குழுவிடம் கோரிக்கை விடுக்கப்பட்டுள்ளதாகப் பவர்ல் அமைப்பின் நிறைவேற்று அதிகாரி ரோஹன் ஹெட்டியாராச்சி தெரிவித்துள்ளார்.

அனுமதி கிடைத்தால் மாத்திரமே வெளிநாட்டவர்கள் தேர்தல் கண்காணிப்பில் இணைத்துக்கொள்ளப்படுவார்கள் என்றும் அவர் குறிப்பிட்டார்.

இதேவேளை, எதிர்வரும் பொதுத்தேர்தலில் 25 அரசியல் கட்சிகளும் 313 சுயாதீனக்குழுக்களும் போட்டியிடுகின்றன.

225 நாடாளுமன்ற ஆசனங்களுக்காக அரசியல் கட்சிகளின் சார்பில் 3652 பேரும், சுயாதீனக்குழுக்களின் சார்பில் 7452 பேரும் போட்டியிடுகின்றனர்.

தனியாக வவுனியா பல்கலைக்கழகம் விடயங்களைக் கையாள உறுப்பினர்

யாழ்ப்பாணம், ஜூன் -15.
யாழ்ப்பாணம் பல்கலைக்கழகத்தின் வவுனியா வளாகத்தைத் தனியான பல்கலைக்கழகமாக தரம் உயர்த்தும்போது மேற்கொள்ள வேண்டிய நடைமுறைகள் தொடர்பில் பரிந்துரைக்க பல்கலைக்கழக மாணியங்கள் ஆணைக்குழுவினால் உறுப்பினர் ஒருவர் நியமிக்கப்பட்டுள்ளார்.

வவுனியா வளாகம் தற்போது வரையில் யாழ்ப்பாணம் பல்கலைக்கழகத்திற்குரியதாகும். இந்தநிலையில் அதனைத் தனியான பல்கலைக்கழகமாக மாற்றும்போது அங்கிருக்கும் சொத்துக்கள் அனைத்தும் யாழ்ப்பாணம் பல்கலைக்கழகத்தில் இருந்து பிரிக்கப்படல் வேண்டும். இதேநேரம் கல்வி, கல்வி சாரா உழியர்கள் இந்தப் பிரிப்பின் பின்னர் யாழ்ப்பாணம் பல்கலைக்கழகத்திலா அல்லது வவுனியா பல்கலைக்கழகத்திலா பணியாற்றுவது என்பது தொடர்பில் ஒப்புதல் பெறுதல் ஆகிய விடயங்கள்

ஆராயப்பட வேண்டும். அத்தோடு மிக முக்கியமாகத் தற்போது வரையில் கல்வி பயிலும் மாணவர்கள் பட்டம்பெற்று வெளியேறும் வரையில் யாழ்ப்பாணம் பல்கலைக்கழகச் சான்றிதழை பெறும் வகையில் நடைமுறைகள் பேணப்பட வேண்டும்.

2020ஆம் ஆண்டு இணைக்கும் மாணவர்கள் எந்தப் பல்கலைக்கழகத்தின் பட்டியல் மூலம் சேர்க்கப்பட வேண்டும் என்பதும் தீர்மானிக்கப்பட வேண்டும்.

இதுபோன்ற பரிந்துரைகளை முன்வைக்கும் நோக்கிலேயே உறுப்பினர் ஒருவர் நியமிக்கப்பட்டுள்ளார்.

இதற்காக யாழ்ப்பாணம் பல்கலைக்கழகத்தின் முன்னாள் துணை வேந்தரும் தற்போது பல்கலைக்கழக மாணியங்கள் ஆணைக்குழுவின் உறுப்பினருமான செல்வி. வசந்தி அரசரட்ணம் நியமிக்கப்பட்டுள்ளமை குறிப்பிடத்தக்கது.

மட்டு. மாநகரசபை உறுப்பினரான சந்திரகுமாருக்கு இறுதி அஞ்சலி



மட்டக்களப்பு, ஜூன் -15.
காலம் சென்ற மட்டக்களப்பு மாநகரசபை உறுப்பினர் எஸ்.சந்திரகுமாரின் இறுதி கிரியைகள் மாநகரசபை உறுப்பினர்களின் அஞ்சலி நிகழ்வுடன் நேற்று இடம்பெற்று அன்னாரது உடல் நல்லடக்கம் செய்யப்பட்டது.

கடந்த 2018 ஆம் ஆண்டு நடைபெற்ற மட்டக்களப்பு மாநகரசபைக்கான தேர்தலில் 11 ஆம் வட்டாரத்தை பிரதிநிதித்துவப்படுத்தி போட்டியிட்டு வெற்றிபெற்று கடந்த இரண்டரை வருடங்கள் மட்டக்களப்பு மாநகரசபையின் உறுப்பினராக செயல்பட்டு வந்த சந்தியாகுப்பிள்ளை சந்திரகுமார் நோய்வாய்ப்பட்டிருந்த நிலையில் நேற்று முன்தினம் காலமானார்.

அன்னாரின் உடல் உறவினர்களின் அஞ்சலிக்காக அன்னாரின் இல்லத்தில் வைக்கப்பட்டு தொடர்ந்து மாநகரசபை

உறுப்பினர்களின் அஞ்சலி நிகழ்வுக்காக மட்டக்களப்பு மாநகரசபை மண்டபத்திற்கு கொண்டுவரப்பட்டது. அன்னாருக்கு மாநகரசபை உறுப்பினர்களினாலும், மாநகரசபை நிர்வாக உத்தியோகத்தர்களினாலும் தொடர்ந்து நாடாளுமன்ற உறுப்பினர்களினாலும் மலர் அஞ்சலி செலுத்தப்பட்டு அகவணக்கம் செய்யப்பட்டு அன்னாருக்கான இரங்கல் உரைகள் இடம்பெற்றன.

இதன் பின்னர் உடல் கள்ளியங்காடு கத்தோலிக்க சேமக்காலையில் நல்லடக்கம் செய்யப்பட்டது. அன்னாரின் இறுதிநல்லடக்க நிகழ்வில் முன்னாள் நாடாளுமன்ற உறுப்பினர்களான மாவை சேனாதிராஜா, செல்வம் அடைக்கலநாதன், ஞா.ஸ்ரீநேசன், மாநகரசபைத் தலைவர், மாநகரசபை ஆணையாளர் மற்றும் மாநகரசபை உறுப்பினர்கள், உறவினர்கள், அருட்தந்தையர்கள், பொதுமக்கள் எனப் பலர் கலந்துகொண்டனர்.

தேர்தலில் நான் தோற்றால் வேறு வேலை பார்த்துச் சென்றுவிடுவேன்

தேர்தலில் ஒருவேளை நான் தோல்வியடைந்தால் அமைதியாக வெள்ளை மாளிகையை விட்டு வெளியேறிவிடுவேன் என்று அமெரிக்க ஜனாதிபதி ட்ரம்ப் தெரிவித்துள்ளார்.

அமெரிக்காவில் எதிர்வரும் நவம்பர் மாதம் நடைபெறும் ஜனாதிபதித் தேர்தலில் குடியரசுக் கட்சி சார்பில் ஜனாதிபதி ட்ரம்ப் மீண்டும் போட்டியிடுகிறார். அவரை எதிர்த்து ஜனநாயகக் கட்சி சார்பில் முன்னாள் துணை ஜனாதிபதி ஜோ பிடன் போட்டியிடுகிறார். இதன் காரணமாக இருவரும் ஒருவரை ஒருவர் வார்த்தைகளால் சாடி வருகின்றனர்.

அண்மையில் ட்ரம்ப் பற்றிப் பேசிய ஜோ பிடன், தேர்தலில் ட்ரம்ப் தோற்றால் அதை அவர் ஏற்றுக்கொள்ள

ட்ரம்ப் தெரிவிப்பு

மாட்டார், வெள்ளை மாளிகையிலிருந்து வெளியே வர மாட்டார்.

அவரால் தோல்வியை ஏற்றுக்கொள்ள முடியாது. எனவே, தேர்தலில் முறைகேடு செய்ய முயற்சிசெய்வார் என்றார். இந்த நிலையில் வெள்ளை மாளிகையில் நடந்த பத்திரிகையாளர் சந்திப்பில் பேசிய ட்ரம்ப், தேர்தலில் ஒருவேளை நான் தோல்வியடைந்தால், அமைதியாக வெள்ளை மாளிகையை விட்டு வெளியேறி வேறு வேலைகளைப் பார்க்கச் சென்றுவிடுவேன் எனக் கூறினார்.



பிரிட்டனின் லண்டன் நகரில் நடந்த இனவெறி எதிர்ப்புப் போராட்டத்தின் போது காயமடைந்த வெள்ளையினப் போராட்டக்காரர் ஒருவரைக் கறுப்பினப் போராட்டக்காரர் ஒருவர் பாதுகாப்பதற்காகத் தூக்கிச் செல்கிறார். போராட்டக் காரர்கள் மற்றும் பொலிஸார் வழிவிடுகின்றனர்.

ஹைபர் சோனிக் ஆயுதங்களை எங்களால் எதிர்கொள்ள முடியும்



ரஷ்ய அதிபர் தெரிவிப்பு

மற்றைய நாடுகளின் ஹைபர்சோனிக் ஆயுதங்களை எதிர்ப்பதற்கான வழிமுறைகளை உருவாக்கி வருவதாக ரஷ்ய அதிபர் விளாடிமிர் புடின் தெரிவித்தார்.

ரஷ்யாவின் செய்தி நிறுவனங்கள் இதுகுறித்துச் செய்தி வெளியிட்டன. உலகின் முன்னணி நாடுகளில் இதுபோன்ற ஆயுதங்கள் இருக்கும் நேரத்தில் ஹைபர் சோனிக் ஆயுதங்களை எதிர்த்துப் போராடுவதற்கான வழிமுறைகள் எங்களிடம் இருக்கும் என்று புடின் தெரிவித்துள்ளார்.

பாக். இராணுவம் தாக்கியதில் இந்தியச் சிப்பாய் உயிரிழப்பு



ஜம்மு - காஷ்மீர் மாநிலம் பூஞ்ச் மாவட்டம் எல்லைப் பகுதியில் பாகிஸ்தான் இராணுவம் துப்பாக்கிச் சூடு நடத்தியது.

மேலும் கொத்துக் குண்டுகளை வீசியும் தாக்குதல் நடத்தியது. இதில் மூன்று இந்தியச் சிப்பாய்கள் படுகாயம் அடைந்தனர். அவர்கள் மீட்கப்பட்டு உடனடியாக மருத்துவமனையில் சேர்க்கப்பட்டனர். ஆனால் ஒரு சிப்பாய் பரிதாபமாக உயிரிழந்தார் என்றிருந்தது.

ஜம்மு - காஷ்மீர் எல்லைப் பகுதியில் பாகிஸ்தான் இராணுவத்தினர் நடத்திய தாக்குதலில் இந்திய இராணுவச் சிப்பாய் ஒருவர் உயிரிழந்தார். இது குறித்து இந்திய ஊடகங்கள் வெளியிட்ட செய்திக் குறிப்பில்,

பிரிட்டன் போராட்டத்தில் பொலிஸாருக்குக் காயம்

ஜோர்ச் ஃபிளாய்ட் கொல்லப்பட்டதற்குக் கண்டனம் தெரிவித்துப் பிரிட்டனில் நடந்த போராட்டத்தில் வன்முறை வெடித்தது. வன்முறையில் ஈடுபட்ட 100க்கும் மேற்பட்டோர் கைது செய்யப்பட்டனர்.

இந்த வன்முறை காரணமாக பொலிஸார் காயமடைந்தனர். இதுபற்றி லண்டன் நகரப் பொலிஸார் தமது கீச்சுப் பக்கத்தில் வெளியிட்ட செய்தியில், 'அமைதியைச் சீர்குலைத்தல், ஒழுங்கு மீறல், பொலிஸார் மீது தாக்குதல், தடை செய்யப்பட்ட ஆயுதம் வைத்

திருத்தல், போதை பொருள்களை வைத்திருத்தல் மற்றும் குடிபோதையில் சட்ட ஒழுங்கைச் சீர்குலைத்தல் உள்ளிட்ட குற்றங்களுக்காகப் போராட்டங்களில் ஈடுபட்டவர்களில் 100க்கும் கூடுதலானோர் கைது செய்யப்பட்டுள்ளனர்' எனக் குறிப்பிடப்பட்டுள்ளது.

கொரோனா பாதிப்பு அச்சுறுத்தலாக உள்ள நிலையில், போராட்டங்களில் ஈடுபட வேண்டாம் என்று லண்டன் உள்துறைச் செயலர் பிரீத்தி பட்டேல் வேண்டுகோள் விடுத்திருந்தார் என்பது குறிப்பிடத்தக்கது.



ஆரோக்கிய சேது கட்டாயம் இல்லை

உள்ளூர் விமானம் மற்றும் ரயில் சேவையைப் பயன்படுத்தும் பயணிகள் தங்களது செல்போனில் ஆரோக்கிய சேது செயலியைக் கட்டாயம் பதிவிறக்கம் செய்ய வேண்டும். இந்தச் செயலியில் பச்சை நிற அனுமதி கிடைத்தால் மட்டுமே விமானத்தில் பயணிக்க அனுமதிக்கப்படுவர் என இந்திய அரசு தெரிவித்துள்ளது.

பயணிகளை ரயில் நிலையத்திலும், விமான நிலையத்திலும் கட்டாயப்படுத்தி அதைப் பதிவிறக்கம் செய்ய வைக்கிறார்கள். எனவே இதற்குத் தடை விதிக்க வேண்டும் என்று நீதிமன்றத்தில் வழக்குத் தாக்கல் செய்யப்பட்டிருந்தது. அந்த வழக்கு முடிவில் ஆரோக்கிய சேது செயலி கட்டாயம் இல்லை என்று தீர்ப்பளிக்கப்பட்டிருக்கிறது.

ரயில், விமானத்தில் பயணம் செய்

வோர் ஆரோக்கிய சேது செயலியை பதிவிறக்கம் செய்வது கட்டாயம் இல்லை. இந்தச் செயலியை பயன்படுத்த விரும்பாத



வர்கள் தங்களைப் பற்றிய தகவல்கள் அடங்கிய உறுதிமொழிக் கடிதத்தை வழங்கலாம் என்று கர்நாடக உயர் நீதிமன்றத் தலைமை நீதிபதி அபய் சீனிவாஸ் எழுத்தில் விளக்கம் அளித்தார்.



வரைபடத்தை மாற்றியது நேபாளம் கண்டனம் தெரிவிக்கிறது இந்தியா

நெஞ்சுக்குள் பாய்ந்த கத்தியுடன் இரண்டு நாட்கள் வாழ்ந்த பெண்

ஒரு பெண்ணின் நெஞ்சுக்குள் கிட்டத்தட்ட 30 மணி நேரம் வரை கத்தி பாய்ந்திருந்துள்ளது. இருப்பினும் அந்தப் பெண் காப்பாற்றப்பட்டுள்ளார். இந்தியாவின் கிருஷ்ணகிரி மாவட்டம் ஓசூரைச் சேர்ந்தவர் மல்லிகா (வயது 40) என்ற பெண்ணே இவ்வாறு காப்பாற்றப்பட்டவராவார்.

அறுவை சிகிச்சை செய்ய முடிவு செய்யப்பட்டது.

இதையடுத்து அவரது நெஞ்சுப் பகுதியில் சுமார் 30 மணி நேரம் வரை குத்தியிருந்த கத்தியை பாதுகாப்பாக அகற்றப்பட்டது. அவர் சிகிச்சை முடிந்து நலமுடன் வீடுதிரும்பியுள்ளார்.

இதுகுறித்து மேலும் தெரிவருவதெது:-

மே மாதம் 25 ஆம் திகதி இவர் கத்திக்குத்துக்கு இலக்காகியுள்ளார். மறு நாள் மருத்துவமனையில் அனுமதிக்கப்பட்ட அவர், மேலதிக சிகிச்சைக்காக அன்றைய தினம் நெஞ்சில் பாய்ந்த கத்தியுடன் வேறொரு மருத்துவமனைக்கு மாற்றப்பட்டார். இதய அறுவைச் சிகிச்சைத் துறையின் கீழ் உள்நோயாளியாக அனுமதிக்கப்பட்ட அவருக்கு, அவசர நெஞ்சு

பெண்ணின் நெஞ்சுப் பகுதியில் 6 அங்குல அளவுக்குக் கத்தி உள் இறங்கி இருந்தது. ஓர் அங்குலம் கைப்பிடிமட்டுமே வெளியே தெரிந்தது.

கத்தி குத்தப்பட்ட பாதையில் முக்கிய உறுப்புகள் ஏதும் பாதிக்கப்படவில்லை. நுரையீரலில் சிறிய பாதிப்பு ஏற்பட்டிருந்தது. மற்ற உறுப்புகள் ஏதும் பாதிக்காத வகையில் அறுவைச் சிகிச்சை மூலம் கத்தி பாதுகாப்பாக அகற்றப்பட்டது என்று மருத்துவர்கள் தெரிவித்தனர்.

8ஆவது நாளாக உயரும் பெட்ரோல், டீசல் விலை!

இந்தியாவின் சென்னையில் பெட்ரோல் மற்றும் டீசல் விலை 34 நாட்களுக்குப் பின்னர், கடந்த 7 ஆம் திகதி உயர்ந்தது. தொடர்ந்து எண்ணெய் நிறுவனங்களால் விலை உயர்வு அறிவிக்கப்பட்டு வரும் நிலையில், பெட்ரோல் மற்றும் டீசலின் விலை இன்று 8ஆவது நாளாக உயர்ந்து உள்ளது. இதன்படி, பெட்ரோல், டீசல் என்பன லீற்றர் ஒன்றுக்கு 54 ரூபாயால் உயர்ந்தன. அடிக்கடி ஏற்படும் இந்த விலை உயர்வால் மக்கள் அவதிக்கு ஆளாகியுள்ளனர்.




மிளகை நாசம் செய்யும் புதுவித வெட்டுக்களிகள்

கொல்லிமலை வளப்புர்நாடு இளமாத்திப்பட்டிக் கிராமத்தில் அறுவடை செய்யப்பட்டுள்ள மிளகுக் கொடிகளை ஒருவித வெட்டுக்களிகள் அழித்து நாசம் செய்து வருவதாகத் தெரிவிக்கப்படுகிறது. குறித்த வெட்டுக்களிகளை மருந்து தெளித்து அழிக்கும் பணி மேற்கொள்ளப்பட்டு வருகிறது.

குவிந்து அவற்றை நாசம் செய்து வருகின்றன. மிளகு அறுவடைப் பருவத்தில்; வெட்டுக்களிகள் மிளகுக் கொடிகளை நாசம் செய்வதால் விவசாயிகள் கவலை அடைந்துள்ளனர்.

தகவல் அறிந்த விவசாயத் துறையினர் மருந்து தெளித்து அவற்றைக் கட்டுப்படுத்தும் பணியில் ஈடுபட்டு வருகின்றனர். அதேவேளையில் இவை பாலைவன வெட்டுக்களிகள் இல்லை எனவும் விவசாயத் துறையினர் தெரிவித்தனர்.



உயிரை மாய்த்தார் 'டோனி' பட நாயகன்

இந்தியக் கிரிக்கெட் அணியின் முன்னாள் தலைவர் மகேந்திரசிங் டோனியின் வாழ்க்கை வரலாற்றுத் திரைப்படத்தில் டோனியாகப் பாத்திரமேற்று நடித்த பொலிஷுட் திரையுலகின் பிரபல நடிகரான சுஜந்த் சிங் ராஜ்புத் மும்பையிலுள்ள தனது இல்லத்தில் உயிரை மாய்த்து இறந்ததாகத் தகவல்கள் தெரிவிக்கின்றன.

அவர் உயிரை மாய்த்ததற்கான காரணம் தெரியவில்லை. மும்பையின் பாந்த்ரா பகுதியிலுள்ள இல்லத்தில் சுஜந்த் சிங் ராஜ்புத் இறந்த நிலையில் இருப்பது குறித்த தகவல் கிடைத்ததையடுத்துச் சம்பவ இடத்துக்கு விரைந்த மும்பை காவல்துறை அதிகாரி மனோஜ் குமார், சுஜந்த் சிங் ராஜ்புத் உயிரை மாய்த்து இறந்த தகவலை உறுதிப்படுத்தியுள்ளார்.

இந்தச் சம்பவம் பொலிஷுட் திரையுலகில் மட்டுமின்றி பல்வேறு தரப்பினரிடையேயும் அதிர்ச்சியை ஏற்படுத்தியுள்ளது. 'காய் போ சே' என்னும் படத்தின் மூலம் அறிமுகமான இவர் ஆயிரம் கான் படமான பிகேவில் முக்கிய கதாபாத்திரத்தில் நடித்தவர். டோனி திரைப்படத்தின் மூலம் பரந்துபட்ட ரசிகர்களுக்கு இவர் அறிமுகமானார். சமீபத்தில் 'சிசோரே' என்னும் பொலிஷுட் படத்தில் கதாநாயகனாக நடித்திருந்தார் என்பது குறிப்பிடத்தக்கது.



சொந்தமானவை என்று இவ்விரு நாடுகளும் பரஸ்பரம் கூறிவருகின்றன. நேபாளம், அந்தப் பகுதிகளை உள் எடக்கிய புதிய வரைபடத்தை வெளியிட்டுள்ளது.

அந்தப் பகுதிகளை இந்தியா ஆக்கிரமித்திருப்பதாக நேபாளம் பிரதமர் கே.பி. சர்மா ஒலி தெரிவிக்கிறார். இந்த நிலையிலேயே நேபாளம் வெளியிட்ட புதிய வரைபடத்துக்கு இந்தியா கடும்கண்டனம் தெரிவித்தது.

ஊரடங்கு மீறல் தண்டம் தமிழகத்தில் 12.40 கோடி



தமிழகத்தில் ஊரடங்கை மீறி நடமாடிய, வாகனங்களில் வெளியே சுற்றிய நபர்களிடம் இருந்து 12.40 கோடி ரூபாய் (இந்திய மதிப்பில்) அறவிடப்பட்டதாகப் பொலிஸார் தெரிவித்தனர்.

கொரோனா தடுப்பு நடவடிக்கையின் ஒரு பகுதியாகத் தமிழகத்தில் ஊரடங்கு உத்தரவு பிறப்பிக்கப்பட்டது. அதில் பல்வேறு தளர்வுகள் அளிக்கப்பட்டாலும் 144 தடை உத்தரவு நடைமுறையில் உள்ளது.

இதனால் தேவையில்லாமல் வாகனத்தில் வெளியே செல்பவர்களைப் பொலிஸார் தடுத்து நிறுத்தி, வாகனங்களை பறிமுதல் செய்கின்றனர். கைது நடவடிக்கையிலும் ஈடுபடுகின்றனர்.

அதன்படி தற்போது வரை 12.40 கோடி ரூபாய் அபராதம் இவ்வாறானவர்களிடமிருந்து அறவிடப்பட்டுள்ளது.

ஊரடங்கை மீறி வாகனங்களில் நடமாடிய 6 இலட்சத்து 33 ஆயிரத்து 5 பேர் கைதாகிப் பிணையில் விடுவிக்கப்பட்டதாவும், 4 இலட்சத்து 69 ஆயிரத்து 228 வாகனங்கள் பறிமுதல் செய்யப்பட்டதாகவும் தமிழகப் பொலிஸார் தெரிவித்தனர்.

மக்களுக்கு உதவப் பணம் இல்லை இந்தியாவில் கருணாஸ் தெரிவிப்பு



தொகுதி மக்களுக்கு உதவுவதற்குத் தேவையான பணம் தன்னிடம் இல்லை என நடிகரும், எம்.எல்.ஏ.வுமான கருணாஸ் வேதனையுடன் தெரிவித்தார். கொரோனா

தொற்றால், ஊரடங்கு நடைமுறையில் உள்ள நிலையில், தொகுதி மக்களுக்கு உதவ வேண்டும்.

ஆனால், அதற்குத் தேவையான பணம் என்னிடம் இல்லை என வேதனை தெரிவித்த அவர், தான் ஒரு கூத்தாடி என்றும், தனக்கு 2 ஆம் நம்பர் தொழில் ஏதும் கிடையாது என்றும் கூறினார்.

ஏழை எளியோருக்கு இதுவரை 2 ஆயிரம் தொன் அரிசி வழங்கியுள்ளதாகவும் கூறிய அவர், முதலமைச்சரிடம் நிதி கோரிய போது, ஏற்கனவே மக்களுக்கு ஆயிரம் ரூபாய் நிதி, அரிசி உள்ளிட்ட நிவாரணம் வழங்கி விட்டதாகக் கூறினார் என்றார்.

கிளிநொச்சியை தனி மாவட்டமாக்கிய

ஆனந்தசங்கரி

கிளிநொச்சித் தொகுதியை தனி மாவட்டமாக்கி, சகல மட்டத்திலும் தனித்துவம் பெற்று மிளிர்ச் செய்த, தமிழ் மக்களின் மூத்த அரசியல்வாதியும், தமிழர் விடுதலைக் கூட்டணியின் செயலாளர் நாயகமுமான வீரசிங்கம் ஆனந்தசங்கரி அவர்களுக்கு இன்று அகவை எண்பத்தேழு.

இந்த 87 ஆவது வயதில் அவர் கடந்து வந்தபாதை மிகவும் கடினமானது.

1959 இல் கொழும்பில் ஆரம்பித்த அவரது அரசியல் வாழ்க்கை இன்றும் தொடர்ந்து கொண்டிருக்கின்றது. கொழும்பில் அரசியல் பணியுடன் ஒரு சிறந்த ஆசிரியராகவும் கடமையாற்றிய பின் 1962 இல் கிளிநொச்சித் தொகுதியில் மிகவும் பின்தங்கிய பிரதேசமாக அன்று விளங்கிய பூநகரி பகுதியில் ஆசிரியராக கடமையாற்ற வந்தார். அந்த நேரத்தில் கிளிநொச்சி தொகுதியில் உள்ள மக்களின் கஷ்டங்களை உணரத் தொடங்கினார். அன்று யாழ் மாவட்டத்தோடு கிளிநொச்சித் தொகுதி இணைந்திருந்ததால், எல்லா வகையிலும் பின்தங்கிய பகுதியான கிளிநொச்சி தொகுதியின் கல்வி நிலை மிகவும் மோசமாக இருந்தது. எதுவித அடிப்படை வசதிகள் கூட இல்லாத கிளிநொச்சிப் பிரதேசத்தில் உள்ள பாடசாலைகளில் கல்வி பயிலும் மாணவர்கள், யாழ்ப்பாணத்தில் உள்ள பிரபல்யம் வாய்ந்த பாடசாலைகளில் கல்விகற்கும் மாணவர்களுடன் போட்டிபோட வேண்டிய துர்ப்பாக்கிய நிலையிலேயே இருந்தனர்.

அந்த நேரத்தில் இலங்கையின் உழைக்கும் வர்க்கத்திற்காகக் குரல்கொடுக்க லங்கா சமசமாய் கட்சியே முன்னின்று செயற்பட்டது. அக்கட்சியில் தான் ஏற்கனவே இணைந்திருந்தமையால் அக்கட்சியின் செயற்பாடுகளை கிளிநொச்சியில் முன்னின்று செயற்படுத்தி உழைக்கும் வர்க்கத்திற்கு உறுதுணையாக இருந்தார். அதனால் அங்கு நடந்த கிராமசபைத் தேர்தலில் போட்டியிட்டு கரைச்சி கிராமசபையின் தலைவராக தெரிவு செய்யப்பட்டார். உழைக்கும் வர்க்கத்தின் துணையுடன் கிளிநொச்சி பட்டினசபைத் தலைவராகவும் தெரிவாகி மக்களின் போராட்டத்தில் தன்னையும் இணைத்துக் கொண்டார்.

இந்த நிலையில் சமசமாய் கட்சி தனது கொள்கையில் இருந்து மாறுபட்டு செயற்பட எத்தனித்தபோது அதிலிருந்து பிரிந்து அகில இலங்கைத் தமிழ்க் காங்கிரஸ் கட்சியில் தன்னை இணைத்துக்கொண்டு 1970 ஆம் ஆண்டு நாடாளுமன்றத் தேர்தலில் கிளிநொச்சித் தொகுதியில் போட்டியிட்டு வெற்றிவாகை சூடினார். ஏழை எளிய மக்களின் வாக்குகளும், அவர்களின் செயற்பாடுகளுமே அவரை இந்த நிலைக்கு உயர்த்தின.

1972 ஆம் ஆண்டு தந்தை செல்வா, சட்டமாதேதை ஜி.ஜி. பொன்னம்பலம், ஆகியோர் இணைந்து தமிழர் விடுதலைக் கூட்டணியை உருவாக்கியபோது அகில இலங்கை தமிழ்க் காங்கிரஸ் கட்சியைச் சேர்ந்த மூன்று நாடாளுமன்ற உறுப்பினர்களில் இருவர் அரசாங்கத்துடன் இணைந்துகொள்ள ஜி.ஜி. பொன்னம்பலம் அவர்களின் பணிப்பின் பேரில் ஆனந்தசங்கரி ஏனைய தமிழ் காங்கிரஸ் கட்சி பிரமுகர்களுடன் தமிழர் விடுதலைக் கூட்டணியில் இணைந்து செயற்பட தொடங்கினார். தமிழர் விடுதலைக் கூட்டணியின் சார்பில் 1977 ஆம் ஆண்டு தேர்தலில் மீண்டும் கிளிநொச்சித் தொகுதியில் போட்டியிட்டு இரண்டாவது முறையாகவும் நாடாளுமன்ற உறுப்பினராக தெரிவு செய்யப்பட்டார். இந்தக் காலகட்டத்தில்தான் மாணவர்களின் கல்வியைப் பற்றி ஆழ்ந்து சிந்தித்து தனி மாவட்ட கோரிக்கையை முன் வைத்தார்.

தனிமாவட்டக் கோரிக்கை எழுப்பப்பட்டவுடன் பலர் எள்ளிநகையாடினார்கள். 'கூட்டத்துனிநாடு இப்போது தனிமாவட்ட கோரிக்கையா?' என்று கேள்வியும் எழுப்பினார்கள். தமிழர் விடுதலைக் கூட்டணியின் நாடாளுமன்ற உறுப்பினர்கள் அத்தனை பேரும் எதிர்ப்பைக் காட்டினார்கள். கட்சிக்குள்ளும் எதிர்ப்பு, பிரதேசவாதம் எனப் பலர் எரிந்து விழுந்தார்கள். ஆனால் சரியான புள்ளி விவரங்களுடன் ஆதாரங்களை முன்வைத்து, நாடாளுமன்றத்தில் எடுத்துரைத்து, எல்லோரினதும் வாய்க்களையும் அடைத்து, கிளி

நொச்சியைத் தனி மாவட்டமாக உருவாக்கினார்.

அதன் விளைவாக பின் தங்கிய மாவட்டமான கிளிநொச்சியில் இருந்து அதிகளவான மாணவர்களுக்கு பல் கலைக் கழகம் செல்லும் வாய்ப்புக் கிடைத்தது.

கிளிநொச்சி மாவட்டத்தில் இருந்து பட்டதாரிகள், சட்டத்தரணிகள், பொறியியலாளர்கள், வைத்தியர்கள் என பலர் உருவாகி விட்டார்கள். அதுமட்டுமல்லாமல் மாவட்டச் செயலகம், மாவட்ட வைத்தியசாலை, மாவட்டக் காணி அலுவலகம் என கிளிநொச்சி தனி அந்தஸ்தை அடைந்துவிட்டது. இதற்கெல்லாம் வித்திட்டவர் ஆனந்தசங்கரிதான் என்பதை யாராலும் மறக்கவோ மறக்கவோ முடியாது.

1973 ஆம் ஆண்டு கிளிநொச்சி மகாவித்தியாலயத்தில் க.பொ.த. சாதாரணத் தர மாணவர்களான நான் உட்பட எனது நண்பர்கள் அனைவரும் இரவில்



புலிகளின் ஆயுதக் குரலும் ஒன்றாக ஒலிக்கும், இது சர்வதேச சமூகத்துக்கு ஒரு தம்சங்குமான நிலையை ஏற்படுத்திவிடும். எனவே நாம் தனித்து நின்று புலிகளின் குரலுக்கு உந்து சக்தியாக செயற்படுவோம் என்ற யதார்த்தத்தை ஆனந்தசங்கரி எடுத்துக் கூறினார். அதை விரும்பாத சிலர் இவர் புலிகளுக்கு

அவருக்கு இன்று அகவை 87

தங்கிப் படிப்பதற்காக தனது அலுவலகத்தில் இடத்தை ஒதுக்கிக் கொடுத்திருந்தார். அப்போது அவரின் வீடும் அலுவலகமும் ஒன்றாகவே இருந்தன. அதிகாலை நான்கு மணிக்கு எங்களை எழுப்பிவிடுவார். அவர் துணைவியார் எங்களுக்கு பணங்கட்டியுடன் தேரீரும் தருவார். நாங்களும் மிகவும் நன்றாகவே படித்தோம். முதல் முறையாக அந்த வருடம் தான் கிளிநொச்சி மகாவித்தியாலயத்தில் விஞ்ஞான பிரிவில் பலர் சித்தியடைந்தனர். அதில் விஞ்ஞான பாடங்கள் உட்பட ஐந்து திறமை சித்திகளுடன் நான் முதல் மாணவனாக சித்தியடைந்தேன். இது ஆனந்தசங்கரி அவர்கள் எங்களுக்குக் கொடுத்த உட்படச்சத்தாகும்.

மாணவர்கள் கல்வி கற்பதற்காக அலுவலகத்தையே கொடுத்த நாடாளுமன்ற உறுப்பினர் இவர் ஒருவராகத்தான் இருக்க முடியும். அந்தளவிற்கு கல்வியால் சமூகத்தை உயர்த்த பாடுபட்டார்.

தமிழர் விடுதலைக் கூட்டணியின் தீவிரம் போதாது எனக்கூறி இளைஞர்களின் ஆயுதப் போராட்டம் இடம்பெற்றது. அதன் விளைவுகளால் தமிழர் விடுதலைக் கூட்டணியின் தலைவர்கள் பலர் அடுத்தடுத்து கொல்லப்பட்டார்கள். பலர் துப்பாக்கிச் சூட்டுக்கு ஆளானார்கள். இருந்தும் தமிழர் விடுதலைக் கூட்டணி தன்னுடைய முயற்சியில் சிறிதும் தளராது முன்னேறிக் கொண்டு இருந்தது.

2001 ஆம் ஆண்டளவில் தமிழர் விடுதலைக் கூட்டணி தலைமையில் தமிழ்த் தேசியக் கூட்டமைப்பு உருவானது. 2002 ஆம் ஆண்டு நாடாளுமன்றத் தேர்தலில் தமிழ்த் தேசியக் கூட்டமைப்பு உதயசூரியன் சின்னத்தில் போட்டியிட்டது. அதில் தமிழர் விடுதலைக் கூட்டணியின் சார்பில் வீ. ஆனந்தசங்கரி யாழ் மாவட்டத்தில் போட்டியிட்டு விருப்பு வாக்குகளில் முதலாவதாக, அதிகப்படியான வாக்குகள் பெற்று மீண்டும் நாடாளுமன்றம் சென்றார்.

அந்த நேரத்தில் விடுதலைப் புலிகள் அமைப்பு மிகவும் பலம்வாய்ந்த ஒரு சக்தியாக செயற்பட்டுக் கொண்டிருந்தது.

விடுதலைப் புலிகளுக்கு ஒரு உந்து சக்தியாக இருந்து செயற்பட்டதான் அவர்களின் போராட்டம் மேலும் வலுப்பெறும் என்ற காரணத்தினால், அவர்களை ஏகபிரதிநிதிகள் என ஏற்றுக்கொண்டு அவர்களுடன் ஐக்கியமாகிவிட்டால் எமது ஜனநாயகக் குரலும்,

எதிரானவர் என்ற முத்திரை குத்த ஆரம்பித்தனர். 'யதார்த்தவாதி வெகுஜன விரோதி' என்பதற்கிணங்க நிலைமை போனது.

இறுதிகட்ட யுத்தத்தின் போது யுத்தத்தின் விளைவு எப்படி இருக்கும் என்ற யதார்த்தத்தினை விடுதலைப் புலிகளின் தலைவர் பிரபாகரனுக்கும், மக்களை பாதுகாக்க வேண்டிய அரசு ஒரு யுத்தத்தை நடத்தினால் அதன் முடிவு நாட்டுக்கும், ஜனாதிபதிக்கும் எத்தகைய அபகீர்த்தியை ஏற்படுத்தும் என முன்னாள் ஜனாதிபதிக்கும் பல கடிதங்களை எழுதினார். இரண்டு தரப்பினரும் இவரின் அறிவுரைகளை கேட்டிருந்தால் எமது மக்கள் இவ்வளவு இன்னல்களையும் அவலங்களையும் சந்தித்திருக்கமாட்டார்கள். 'இடிப்பாரை இல்லாத ஏமரா மன்னன் கெடுப்பாரிலானுங் கெடும்' என்பது நிரூபிக்கப்பட்டது.

ஒரு சமூகத்திடம் பொய்களைக்கூறி வெற்றிபெறுவதைக் காட்டிலும், உண்மையைக் கூறி தோல்வி அடைவது மேலானது என்று ஓர் அறிஞன் கூறிய தற்கிணங்க செயற்படும் ஒரு தலைவராக இருக்கின்றார்.

இலங்கையில் உள்ள அனைத்து இன, மத மக்களும் பேதமன்றி ஒற்றுமையுடன் வாழ்வதையே அவர் விரும்புகின்றார். அதற்காகவே தனது வாழ்நாள் முழுவதையும் அர்ப்பணித்து செயற்படுகின்றார். அதனால்தான் அவர் எப்பொழுதும் சகல இன, மத மக்களும் ஒற்றுமையுடன் வாழும், மாநிலங்களுக்கு காணி, பொலிஸ் அதிகாரமுடைய இந்திய முறையிலான ஒரு தீர்வுத் திட்டத்தை வலியுறுத்தி வருகின்றார். இனிவரும் காலங்களிலாவது அவருடைய சரியான கருத்துக்களை ஏற்றுக்கொண்டு செயற்படுவார்களேயானால் எமது மக்கள் எதிர் நோக்கும் பல பிரச்சினைகளுக்கு தீர்வைக் காணமுடியும்.

மக்களுக்காக தனது வாழ்வை அர்ப்பணித்து செயற்படும் தவீரசிங்கம் ஆனந்தசங்கரி அவர்கள் இன்னும் பல்லாண்டு நீடுழி வாழ்ந்து தமிழ் மக்களுக்கு சேவை செய்ய, எல்லாம் வல்ல இறைவன் அருள் புரிய வேண்டும் என பிரார்த்திக்கின்றேன்.

இரா. சங்கையா,
யாழ் மாநகரசபை முன்னாள் உறுப்பினர்,
நிர்வாகச் செயலாளர் - த.வி.கூ.

பௌத்த, சிங்கள மயமப்படுத்தலுக்கு எதிராக தமிழர் - முஸ்லிம்கள் ஒன்றிணைய வேண்டும்

கிழக்கில் தொல்லியல் ஜனாதிபதி செயலணியை ஆட்சேபித்து தமிழர் மரபுரிமை பேரவை அறிக்கை

கிழக்கில் தொல்லியல் மரபுரிமைகளை பாதுகாப்பதற்காக 11 பேர் கொண்ட ஜனாதிபதி செயலணியை ஜனாதிபதி கோட்டாபய ராஜபக்ஷ நியமித்திருக்கின்றார். முற்றுமுழுதாக பெரும்பான்மையினரைக் கொண்டமைக்கப்பட்ட இந்த ஜனாதிபதி செயலணி இலங்கையின் பல்வினத்தன்மையைப் பிரதிநிதித்துவப்படுத்தவில்லை. இச்செயலணி நியமன விவகாரத்தை, சிங்கள அரசின் சிங்கள - பௌத்தமயமாக்கல் (வடக்கு - கிழக்கை) அரசியல் நிகழ்ச்சி நிரலின் நீட்சியாகவே நோக்க வேண்டியுள்ளதென தமிழர் மரபுரிமைப் பேரவை குற்றஞ்சாட்டியுள்ளது.

இது தொடர்பில் தமிழர் மரபுரிமை பேரவை விடுத்துள்ள ஊடக அறிக்கையில் கூறப்பட்டிருப்பவை வருமாறு:-
ஈழத்தமிழர்களின் பாரம்பரிய தாயக பூமியான வடக்கு - கிழக்கைத் துண்டாடி, தமிழ்த்தேசத் தாயகக் கோட்டாட்டை சிதைக்கும் அரசியல் செயற்பாடுகளை ஏற்றவே சிங்கள அரசுதொடங்கி, காலம் காலமாக வெவ்வேறு உத்திகளைப் பயன்படுத்தி தமிழர் நிலத்தை அபகரித்து வருகின்றது.

தமிழர் நிலத்தை அபகரிப்பதோடல் லாமல் தமிழர் மரபுரிமைகளை அழித்து திரிவுபடுத்தி சிங்கள - பௌத்த வரலாற்றியலையும், பூர்வீகத்தையும் வலுப்படுத்துவதற்கான முயற்சிகளை மேற்கொண்டு வருவது எமக்குத் தெரியாததல்ல.

முன்னதாக வெவ்வேறு அரசு நிறுவனங்களின் ஊடாக மிகவும் பவ்வியமாகவும் நாகுக்காகவும் நடந்தவற்றுக்கு தற்போது ஜனாதிபதி செயலணி நியமனம் மூலம் நியாயாதிக்கம் வழங்கப்பட்டுள்ளது. கடந்த வருடம் பதவியேற்ற புதிய அரசு சிங்கள - பௌத்த அடையாளத்தை சிறிலங்காவின் அடையாளமாக உண்குவிப்பதில் தீவிர அடிப்படைவாதத்தை அகவயப்படுத்தி பெரும்பான்மை சனநாயகப் பொறிமுறையைக் கருவியாகப் பயன்படுத்தி வருகின்றது.

ஈழத்தமிழர்களின் தாயகக் கோட்டாட்டை தேச நீக்கம் செய்வதில் தொல்லியல் திணைக்களத்தினதும், வன பரிபாலன திணைக்களத்தினதும் பங்களிப்பு முக்கியமாக கருதுகின்ற போதும், தற்போது அமைக்கப்பட்டுள்ள செயலணியின் அதிகார வரம்பு சிங்கள - பௌத்த மயமாக்கல் செயற்றிட்டங்களை மிகத் தீவிரப்படுத்தும் என்பதில் ஐயமில்லை.

சிங்கள தேசியவாதத்தில் பௌத்தம் என்றாலே சிங்களம், சிங்களம் என்றாலே பௌத்தம் என்கின்ற வரலாற்றுக் கோரிக்கைகள் வரலாற்று வலுவின்மை சார்ந்தது எனத்தொரிந்தும், தொடர்ந்தும் பௌத்தத்தை சிங்கள இனத்துடன் மட்டும்

இணைத்து ஆய்வு முயற்சிகளை உண்குவிப்பது தமிழ்ப் பௌத்தத்தின் இருப்பை கேள்விக்குட்படுத்துகின்றது.

ஈழத்தமிழ் பௌத்தம் வடக்கு - கிழக்கில் இருந்ததற்கான வரலாற்று ஆதாரங்கள் இருக்கின்ற போதும், ஈழத்தமிழ் பௌத்த வரலாற்று, தொல்லியல் எச்சங்களை வெறுமனே சிங்கள - பௌத்த வரலாற்று எச்சங்களாக மாற்ற முனைவது சிங்கள - பௌத்த தேசியவாதத்தின் அடிப்படைக் கோரிக்கைகளை வலுவூட்டுவதாக அமையும்.

தமிழ் - பௌத்த பூர்வீகத்தின் இருப்பையும் தொல்லியலையும் சிங்கள - பௌத்தத்தின் வரலாற்று எச்சங்களாகப் பிரதிநிதித்துவப்படுத்துவதன் மூலம் ஈழத்தமிழின இருப்பின் தேசத்திற்கான அடையாளங்களை வரலாற்று மலினம் செய்ய சிங்கள அரசு முனைகின்றது.

ஈழத்தமிழரை தேசநீக்கம் செய்வதன் மூலம் ஈழத்தமிழர்களின் தாயக கோட்டாட்டை சிதைத்து ஈழத்தமிழர்கள் தேசத்திற்குரியவர்கள் என்ற அரசியல் கோரிக்கையை நிராகரிக்க முயல்கின்றது.

இச்செயலணி முற்றுமுழுதாக சிங்கள வர்களை கொண்டமைந்திருப்பது தமிழர்களை அதிர்ச்சிக்குள்ளாக்கவில்லை என்பது கண்கூடு.

இச்செயலணியில் தமிழ், முஸ்லிம் பிரதிநிதிகள் உள்வாங்கப்பட வேண்டும் என்ற கோரிக்கை அச்செயலணியின் விடய நோக்கத்தை மாற்றாது என்பதோடு தமிழ், முஸ்லிம் நியமனங்கள் பெரும்பான்மை ஜனநாயகத்தை வலுப்படுத்தும் செயற்பாடாக அமைந்துவிடும் என்பதையும் நாம் கருத்தில் கொள்ள வேண்டும். தமிழ், முஸ்லிம் ஓரிரு பிரதிநிதித்துவங்கள் பெரும்பான்மை ஜனநாயகத்தின் அடிப்படையை ஒரு போதும் மாற்றப்போவதில்லை.

சிறிலங்காவின் தலைநகரை மையப்படுத்தி எடுக்கப்படும் முடிவுகள் அதிகாரக் குவிவு மையம் ஒற்றையாட்சியில் தொடர்ந்தும் கொழும்பை மையப்படுத்தியே இருக்கும் என்பதுடன் அதிகாரப்பரவலாக்கத்திற்கான சனநாயக வெளியை இல்லாமற் செய்கின்றதென்றே கொள்ள வேண்டியிருக்கின்றது.

இச்செயலணியின் உறுப்பினர்களில் ஒருவரான பனமூரே திலகவன்சுதேரர் வடக்கு - கிழக்கின் பிரதான பௌத்தபிக்கு, கிழக்கு மாகாணத்தை சிங்கள - பௌத்த மயமாக்குவதில் அவருடைய பங்கு முக்கியமானது. திருகோணமலையில் புல்மோட்டை தொடங்கி அம்பாறை பொத்துவில் வரை பௌத்த விகாரைகள் அமைப்பதோடு சிங்கள குடியேற்றங்களை நிறுவுவதற்கான முயற்சிகளை

யும் மேற்கொண்டவர்.

இச்செயலணியின் தலைவராக பாதுகாப்பு அமைச்சின் செயலாளர் நியமிக்கப்பட்டிருப்பது இராணுவ மயமாக்கம் அரசு நிறுவனத்தின் அலகுகளில் ஆழ உடருவியிருப்பதற்கான ஓர் உதாரணம் மட்டுமே.

மேலும் இதில் அங்கம் வகிக்கும் பேராசிரியர் ராஜ்குமார் சோமதேவ மன்னாபுதைகுழி விவகாரத்தில் தொல்லியல் நிபுணத்துவ ஆய்வாளராக பணியாற்றியவர், அவருடைய ஆய்வு முடிவுகளின் படி அகழ்ந்து எடுக்கப்பட்ட எலும்புகள் பண்டைய காலத்தவை எனக் குறிப்பிடுகின்றார். இச்செயலணியில் இவரது நியமனம் சிங்கள அரசுகளின் நிகழ்ச்சி நிரலைத் தொடர்ந்தே எதிர்வாக காட்டுகின்றது.

இச்செயலணியின் நியமனம் வெறுமனே தமிழர்களின் இருப்பை, அடையாளங்களை, பூர்வீகத்தை மட்டும் குறிவைக்கவில்லை. முஸ்லிம்களின் இருப்பையும் அடையாளங்களையும் குறிவைக்கின்றது.

தமிழ், முஸ்லிம் உறவைப் பிரிப்பதற்கு சிங்கள அரசு பல்வேறு தந்திரோபாயங்களை கையாண்டது, தொடர்ந்தும் கையாண்டு வருகின்றது. வடக்கு - கிழக்கு

தமிழ், முஸ்லிம் பரஸ்பர உறவு இரு இனத்தின் இருப்புக்கும் அத்தியாவசியமானது. தமிழ்த் தேசியம் முஸ்லிம்களை புறந்தள்ளி கட்டமைக்கப்படவில்லை என்பது வெள்ளிடைமலை. வடக்கு - கிழக்கை சிங்கள மயமாக்குவது முஸ்லிம்களின் இருப்பையும் கேள்விக்குள்ளாக்கும்.

தமிழ், முஸ்லிம் உறவை பலமாக மீளக்கட்டியெழுப்புவதன் மூலம்தான் சிங்கள, பௌத்த ஏகாதிபத்திய தேசியவாதத்திற்கெதிரான எதிர்ப்பை வடக்கு - கிழக்கில் காட்ட முடியும். இது தொடர்பில் முஸ்லிம்களை தமிழர்களிடமிருந்து அந்நியப்படுத்தும் அரசு நிகழ்ச்சி நிரலுக்குள் முஸ்லிம் மக்கள் உள்வாங்கப்பட்டு விடக்கூடாது என்பது எமது கோரிக்கையாக இருக்கின்றது.

இன்னொரு தந்திரோபாயத்தை சிங்கள அரசு ஈழத்தமிழர் மீதும் முஸ்லிம்கள் மீதும் கட்டவிழ்த்திருக்கின்ற நிலையில், வரலாற்றுத் தவறுகளுக்கு மீண்டும் இடமளிக்காது, இதற்கு எதிராகக் கூட்டாக ஒன்றிணைந்து போராட தமிழர் மரபுரிமைப் பேரவை அழைப்பு விடுக்கின்றது. - என தெரிவிக்கப்பட்டுள்ளது.

வவுனியா ரயில் நிலையத்தில் நேற்று குழப்பம் விளைவித்து சிறுவர் கைது

வவுனியா ரயில் நிலையத்தில் குழப்பம் விளைவித்துக் கடமையில் இருந்து ரயில் நிலைய அதிபருக்கு அச்சுறுத்தல் விடுத்தார்கள் என இருவர் நேற்று இரவு வவுனியா பொலிஸாரால் கைது செய்யப்பட்டுள்ளனர்.

இச் சம்பவம் தொடர்பில் மேலும் தெரியவருவதாவது:-
வவுனியா ரயில் நிலையத்திற்கு நேற்று மாலை சென்ற இருவர் அங்கு கடமையில் இருந்த ரயில் நிலைய அதிபருடன் முரண்பட்டுக் குழப்பம் ஏற்படுத்தியமையோடு தகாத வார்த்தைகளைப் பயன்படுத்தினர் எனவும், அச்சுறுத்தல் விடுத்தனர் எனவும் இதன் காரணமாக கடமையில் இருந்த ரயில் நிலைய அதிபர் பெரும்மன உளைச்சலுக்கு உள்ளானார் எனவும் ரயில் நிலைய உத்தியோகத்தர்கள் தெரிவித்தனர்.

இதனையடுத்து குறித்த விடயம் தொடர்பில் ரயில்வேத் திணைக்கள தலைமையகத்திற்கு தெரியப்படுத்தப்பட்டதுடன், வவுனியா சிரேஷ்ட பொலிஸ் அத்தியட்சகர் அலுவலகத்திலும் தொலைபேசி மூலம் முறைப்பாடு தெரிவிக்கப்பட்டது.

சம்பந்தப்பட்ட நபர்களை கைது செய்யாது விடின் பணிப்புறக்கணிப்பை மேற்கொள்ளப்போகிறார்கள் என ரயில் நிலைய ஊழியர்கள் தெரிவித்த நிலையில் விரைந்து செயற்பட்ட வவுனியா பொலிஸார் சம்பவம் தொடர்பில் இருவரைக் கைது செய்துள்ளனர்.

இது தொடர்பான விசாரணைகளை முன்னெடுத்துள்ள பொலிஸார் மேற்படி இருவரையும் இன்று நீதிமன்றில் முற்படுத்தவுள்ளனர் எனவும் தெரிவித்தனர்.



SRIMURUGAN

COMMUNICATION & AGENCY POST OFFICE

உலகெங்குமிருந்து

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவைவனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

WESTERN UNION WU

மூலமாக அனுப்பப்படும் பணத்தை பாதுகாப்பாக எம்மிடம் பெற்று பயணியை யினை யரிசாக வெல்லுங்கள்.

உறவுகளுக்கு தபால் கள் பெரிசுகள் சேவை உடனுக்குடன் அனுப்ப

அனுபவமும், ஆளுமையுமுடைய ஆலமரங்களை மதிப்போம்!

உலகில் ஆண்டுதோறும் ஜூன் மாதம் 15ஆம் திகதியே முதியோர்வன்கொடுமை விழிப்புணர்வு தினம் கொண்டாடப்படுகின்றது.

உலகில் வாழும் பெருவாரியான முதியோர்கள் உடல்மற்றும் மனரீதியிலான வன்கொடுமைகளுக்கு ஆளாக்கப்படுகின்றனர். முதியோர் எதிர்கொள்ளும் சவால்களையும், பிரச்சினைகளையும் உலக சுகாதார அமைப்பு அவதானிக்க தொடங்கியது. இதன் விளைவாக ஐக்கியநாடுகள் சபை 2006 ஆண்டு முதல் முதியோருக்கு எதிரான வன்முறைகளை



வரையும் உருவாக்கியவர்கள் முதியவர்கள் என்பதை நாம் மறுக்க முடியாது.

இன்றைய சமூகத்தில் தமது பெற்றோர்கள் குறைந்தது 60 வயதை தாண்டியவுடன் அவர்களை தங்களது பெற்றோர்களாகக் கருதாது முதியவர்களாகப் பார்க்கின்ற கண்ணோட்டமுள்ளது. திருமணம் என்ற பந்தத்தில் இணைந்து, குடும்பமாக வாழ்ந்து, தமக்கான ஒரு குடும்பத்தினை உருவாக்கிக் கொள்வதன் மூலம் தம்பதியர் என்ற நிலை மாறி, பெற்றோர்கள் என்ற உயரிய அந்தஸ்தினை பெற்றுக் கொள்கின்றனர்.

ஒவ்வொரு பெற்றோர்களின் எண்ணமும் தற்கால சவால்கள் நிறைந்த உலகில் தமது பிள்ளைகள் தடைகளை உதறி தள்ளிவிட்டு சாதிக்க வேண்டும் என்பதுதான். ஆனால் இவ்வாறான பெற்றோர்கள் வயது சென்று முதிர்ச்சியடைந்த தோற்றத்தில் காணப்படுகின்ற போது அவர்களைப் புறந்தள்ளுகின்றனர்.

தங்களது பெற்றோர்களை மட்டுமின்றி சமூகத்தில் வாழுகின்ற அனைத்து முதியவர்களுக்கும் கொடுக்க வேண்டிய மதிப்பையும் மரியாதையையும் கொடுக்காமல் புறந்தள்ளுவது கவலையளிக்கின்றது. உதாரணமாக யாருடைய உதவியுமில்லாமல் வீதியோரங்களில் அலைந்து திரிந்து பிச்சையெடுத்து தங்களது வாழ்க்கையை வாழ்கின்ற முதியவர்கள் வீடுகளுக்கு வந்து உணவு, பணம் கேட்கின்ற போது அவர்களை துன்புறுத்துகின்றனர். அவர்கள் கெஞ்சிக் கெஞ்சிக் கேட்டு நிற்கும் போது அவர்களுக்கு ஒன்றுமில்லை போங்கள் என்று சொன்னாலும்

**முதியோர் மீதான
வன்முறைகளைத்
தடுப்போம்**

“**ஒவ்வொரு வீட்டிலும் முதியவர்கள் வாழ்கின்ற போது அவர்களுடைய கருத்துக்கு முக்கியத்துவம் கொடுக்காமல் புறந்தள்ளுகின்றனர். எந்தவொரு முடிவினை எடுக்கும் போதும் முதியவர்களை ஒரு பொருட்டாக கருதாமல் இழிவானவர்களாக கருதுகின்றனர். அனுபவமும் ஆளுமையும் உடைய முதியவர்கள் கூறுகின்ற கருத்திற்கு முக்கியத்துவம் கொடுக்காமல் அவமானப்படுத்தி விடுகின்றனர்.**”

பரவாயில்லை. மாறாக அவர்களைப் பிடித்து தள்ளி விரட்டியடிக்கின்றனர்.

ஒவ்வொரு வீட்டிலும் முதியவர்கள் வாழ்கின்ற போது அவர்களுடைய கருத்துக்கு முக்கியத்துவம் கொடுக்காமல் புறந்தள்ளுகின்றனர். எந்தவொரு



முடிவினை எடுக்கும் போதும் முதியவர்களை ஒரு பொருட்டாக கருதாமல் இழிவானவர்களாக கருதுகின்றனர். அனுபவமும் ஆளுமையும் உடைய முதியவர்கள் கூறுகின்ற கருத்திற்கு முக்கியத்துவம் கொடுக்காமல் அவமானப்படுத்திவிட்டு எந்தவொரு காரியத்தினைச் செய்தாலும் அது பாரதூரமான விளைவினையே ஏற்படுத்தும் என்பதை மறந்து விடக் கூடாது.

இதேபோன்று இன்னும் சில போலி நபர்களையும் சமூகத்தில் பார்ப்பதற்கும். வெளி உலகத்திற்காக வேண்டி முதியவர்களை மதிப்பது போல் நாடகமாடுகிறார்கள். முதியோரை மதிக்காத மற்றும் அரவணக்காத நிலையினை யாராவது பார்த்து நம்மை இழிவாக பேசுவார்கள். இவ்வாறு எவரும் தம்மை இழிவாக நினைக்கக்கூடாது என்பதற்காகவும் சிலர் போலியாக செயற்படுகின்றனர். வெளியார் பார்க்கும் போது தங்களது வீட்டில் இருக்கும் முதியவர்களை பார்க்கும் விதம் ஒன்றாகவும், வீட்டிற்குள் வேறாகவும் வேடம் தரிக்கின்றனர்.

மேலும் வயதுசென்ற நிலையில் முதியவர்கள் சுகவீனமுற்று காணப்படும் போது சரியாக பராமரிக்காத நபர்களையும் நம் சமூகத்தில் காணமுடிகிறது.

வயதுசென்ற நிலையில் காணப்படும் போது நோயுறுவது வழமையான செயலாகும். இவ்வாறான நிலையில்தான் நேரத்திற்கு உணவு கொடுத்து, மருந்து மாத்திரைகள் கொடுத்து, நல்ல உடை அணிவித்து கவலைப்படாமல் சந்தோசமாக வைத்து பராமரிக்க வேண்டும். ஆனால் இன்று பார்க்கும் போது வீட்டிலுள்ள முதியவர்களை பார்ப்பதற்காகவே வீடுகளில் பணியாளர்களை அமர்த்துகின்றனர்.

(13 ஆம் பக்கம் பார்க்க...)

இன்று உலக முதியோர் வன்கொடுமை விழிப்புணர்வு தினம் ஜூன் 15



தடுக்க வேண்டும் என்பதற்காக ஒவ்வொரு ஆண்டும் ஜூன் மாதம் 15 ஆம் திகதியே உலக முதியோர் வன்கொடுமை விழிப்புணர்வு தினமாக பிரகடனப்படுத்தியது. இத்தினத்தின் முக்கிய நோக்கம் உடல் மற்றும் உணர்வுநிலையில் முதியோர் சந்திக்கும் வன்கொடுமைகளைத் தடுப்பதாகும்.

நாம் வாழுகின்ற சமூகத்தில் சிறந்த அனுபவமும், ஆளுமையுமுடைய ஆலமரங்களாக விளங்குபவர்கள் முதியோர்களே. 60 வயதிற்கு மேற்பட்ட நபர்களை முதியவர்கள் என்று பொதுவாகக் கூறலாம். எம்மைப்போன்ற இளைய சந்ததியினரை பெற்று வளர்த்தவர்கள் முதியவர்கள் எனலாம். அன்பு காட்டி, கல்வியூட்டி, ஒழுக்கம் புகட்டி உயர்த்தியவர்கள் முதியோர்களே. எத்தனை எத்தனை தியாகங்கள் செய்து எம்மையெல்லாம் சமூகத்தில் உருவாக்கியவர்கள். இன்றைய சமுதாயத்தில் உள்ள அனை



கூட்டமைப்பினர் நேற்று மட்டுநகரில் கூடி ஆராய்வு



நடைபெறவுள்ள நாடாளுமன்றத் தேர்தல் தொடர்பில் தமிழ்த் தேசியக் கூட்டமைப்பின் மட்டக்களப்பு மாவட்ட வேட்பாளர்களின் விசேட கலந்துரையாடல் நிகழ்வொன்று நேற்றைய தினம் மட்டக்களப்பு தமிழரசுக் கட்சிக் காரியாலயத்தில் இலங்கைத் தமிழ் அரசுக் கட்சியின் பொதுச் செயலாளரும், மட்டக்களப்பு மாவட்ட முதன்மை வேட்பாளருமாகிய கி.துரைராசசிங்கம் தலைமையில் இடம்பெற்றது.

இக் கலந்துரையாடலில் இலங்கைத் தமிழ் அரசுக் கட்சியின் தலைவர் மாவை சோ.சேனாதிராஜா, தமிழீழ விடுதலை இயக்கத்தின் தலைவர் செல்வம் அடைக்கலநாதன், முன்னாள் நாடாளுமன்ற உறுப்பினர் எம்.ஏ.சுமந்திரன், கிழக்கு மாகாணசபை முன்னாள் பிரதித் தவிசாளர் இ.பிரசன்னா, மட்டக்களப்பு வேட்பாளர்களான முன்னாள்

நாடாளுமன்ற உறுப்பினர்கள் சீ.யோகேஸ்வரன், ஞா.சிறிநேசன், முன்னாள் மாகாணசபை உறுப்பினர் கோ.கருணாகரம், முன்னாள் அரசாங்க அதிபர் மா.உதயகுமார், பொறியியலாளர் மு.ஞானப்பிரகாசம், இராசமாணிக்கம் மக்கள் அமைப்பின் தலைவர் இரா.சாணக்கியன், சட்டத்தரணி ந.கமல்தாஸ் ஆகியோர் கலந்து கொண்டனர்.

இதன் போது ஆகஸ்ட் 05ம் திகதி நடைபெற இருக்கின்ற தேர்தலில் எவ்வாறு நடந்து கொள்ள வேண்டும், தேர்தல் பரப்புரைகள் எவ்வாறு மேற்கொள்ள வேண்டும், தேர்தல் நாளிலும், வாக்குகள் எண்ணும் நேரங்களிலும் புதிய நடைமுறைகள் எவ்வாறு பின்பற்றப்படும், பரப்புரைக் காலத்தில் கூட்டங்கள் நடத்துவதற்கான வரையறைகள் மற்றும் கூட்டங்கள் நடத்த முடியாத சூழ்நிலைகளில் எவ்வாறு தங்கள் கருத்துக்களை மக்கள் மத்தியில் கொண்டு செல்வது என்பன தொடர்பிலும் கலந்துரையாடப்பட்டது.

அத்துடன் மக்களை வாக்களிப்பதற்கு உற்சாகப்படுத்தல், அதே போன்று தேர்தல் நாளில் சமூக இடைவெளிகளைப் பேணுதல், சுகாதார நடைமுறைகளைப் பின்பற்றுதல், அத்தகு சுற்றாடலில் மக்கள் வாக்களிக்கும் முறை, மக்களின் தயக்கம் போன்ற விடயங்கள் தொடர்பிலும் கலந்துரையாடப்பட்டது.

தேர்தல் விதிகளை மீறுகின்றவர்கள் சம்பந்தமாகவும், அது தொடர்பிலான முறைப்பாடுகளை மேற்கொள்வது சம்பந்தமாகவும், தேர்தல் அலுவலகங்களை அமைப்பது சம்பந்தமாகவும் கலந்துரையாடப்பட்டமை குறிப்பிடத் தக்கது.

சுவரொட்டிகளை அகற்றும் நடவடிக்கைகள் ஆரம்பம்!

கொழும்பு, ஜூன் 15
எதிர்வரும் நாடாளுமன்றத் தேர்தலை நியாயமானதும், சுதந்திரமானதுமான தேர்தலாக நடத்துவதற்கு வகை செய்யும் வகையில் நாடெங்கிலும், தேர்தல் பிரசார நடவடிக்கைகளுக்காக ஒட்டப்படும் சுவரொட்டிகள் மற்றும் பதாகைகளை அப்புறப்படுத்துவதற்கான விசேட செயற்றிட்டங்கள் ஆரம்பிக்கப்பட்டுள்ளன என்று பொலிஸ் உட்கட்ச்சாளர் பொலிஸ் அத்தியட்சகர் ஜாலிய சேனாரத்ன தெரிவித்துள்ளார்.

பதில் பொலீஸ்மா அதிபர் சந்தன டிவிசனரின் அறிவுறுத்தல்களுக்கு அமைய இந்த நடவடிக்கை நேற்று முதல் முன்னெடுக்கப்பட்டுள்ளதாகவும், சட்டவிரோத சுவரொட்டிகள் மற்றும் பதாகைகளை அப்புறப்படுத்தும் நடவடிக்கைகளைக் கண்காணிப்பதற்கும், செயற்படுத்துவதற்கும் தேவையான வழிகாட்டுதல்களை நாடெங்கிலுமுள்ள பிரதிப் பொலீஸ் மா அதிபர்களுக்கு பதில் பொலீஸ்மா அதிபர் வழங்கியுள்ளார் எனவும் பொலிஸ் உட்கட்ச்சாளர், பொலிஸ் அத்தியட்சகர் ஜாலிய சேனாரத்ன மேலும் தெரிவித்தார்.

யாழ்ப்பாணம்
சுன்னாகம்
021 224 2022
பருத்தித்துறை
021 492 3201
கச்சேரி
021 222 6699
ஆவராங்கால்
021 222 6688
தெல்லிப்பளை
021 224 3737
சாவகச்சேரி
021 227 0700
நெல்லியடி
021 300 6550

கிளிநொச்சி
021 228 5505
விசுவமடு
021 320 1515
பூநகரி
021 320 1818
முழங்காவில்
021 300 6544
வவுனியா
024 222 7777
மன்னார்
023 225 1656

கிருபா லேனார்ஸ்



தொலைபேசி இல.
021 222 4353
021 492 3200
071 454 6960

அரச அங்கீகாரம் பெற்ற கனரக (A) சாரதிப் பயிற்சிப் பாடசாலை

கல்விச் சேவையுடன் ஒன்றிய நிறுவனம்

- ★ குறிப்பிடாத காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்தும் பரீட்சைக்கு விசேட வீதி ஒழுங்கு வகுப்புகள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புகள்.

தலைமைக் காரியாலயம் 226, கஸ்தூரியார் வீதி யாழ்ப்பாணம்.

யாழ்ப்பாணம், வவுனியா, மன்னார், கிளிநொச்சி வட மாகாணத்தின் முதல்தர சாரதி பயிற்சிப் பாடசாலை



சித்திரப்போட்டி



படம் 1
வி. ரிஷிதன் - தரம் 4
தி/ கோனேஸ்வரா இந்துக் கல்லூரி



படம் 2
த. கபிலாஷ் - தரம் 8
தி/ கோனேஸ்வரா இந்துக் கல்லூரி

நேற்றைய தினம் அதிகளவான மாணவர்கள் 'பலம்' எனும் தலைப்பில் சித்திரங்களை வரைந்து அனுப்பியிருந்தனர். தரமான அனைத்தையும் பிரசுரிக்க முடியாததால் மேலதிகமாகத் தெரிவு செய்யப்பட்ட சித்திரங்களை வரைந்த வர்களது பெயர் விவரம் மாத்திரம் பிரசுரிக்கப்படுகிறது.

இந்த இரு சித்திரங்களும் இறுதிப் போட்டிக்குத் தெரிவு செய்யப்பட்டுள்ளன. இன்றைய சித்திரப் போட்டிக்கான தலைப்பு- 'அன்பு'

அ. க. ரிஷானன் - தரம் 11
யா/ பரியோவான் கல்லூரி

லனுஜன் நவரட்ணம் - தரம் 3
North Bridlewood Junior Public School,
Scarboough, Canada

டி. ஹரிஸ்மன் - தரம் 8
யா/ புனித பத்திரிசியர் கல்லூரி

ராமதாசன் ஹர்சிகா - தரம் 4
தி/ உவர்மலை விவேகானந்தா கல்லூரி

உ. ஆராதனா - தரம் 2
யாழ். இந்து ஆரம்பப் பாடசாலை

உ. ரோஷித் - தரம் 4
யாழ். இந்து ஆரம்பப் பாடசாலை

வி. ஹாரூன் - தரம் 7
தி/ உவர்மலை விவேகானந்தா கல்லூரி

டி. அபிலாஷ் - தரம் 10
யா/ புனித பத்திரிசியர் கல்லூரி

என். வித்யாசாகர் - தரம் 9
தி/ உவர்மலை விவேகானந்தா கல்லூரி

பி. ரொமரேஷ் - தரம் 1
தி/ உவர்மலை விவேகானந்தா கல்லூரி

ஆர். பிரிதி - தரம் 1
தி/ உவர்மலை விவேகானந்தா கல்லூரி

த. யதுனேஷ் - தரம் 4
தி/ கோனேஸ்வரா இந்துக் கல்லூரி

ஞா. ரிசாந் - தரம் 3
தி/ உவர்மலை விவேகானந்தா கல்லூரி

ஏ. அசுஷ்யன் - தரம் 6
தி/ உவர்மலை விவேகானந்தா கல்லூரி

சந்திரகுமார் அவிநாஷ் - தரம் 4
தி/ உவர்மலை விவேகானந்தா கல்லூரி

வி. சலோமி - தரம் 6
யா/ சுண்டுக்குளி மகளிர் கல்லூரி

ஏ. அனன்யா - தரம் 2
தி/ உவர்மலை விவேகானந்தா கல்லூரி

இ. கார்த்திகன் - தரம் 8
யாழ்ப்பாணம் இந்துக் கல்லூரி

கி. துஷாந்த் - தரம் 8
தி/ செல்வநாயகபுரம் இந்து மகா வித்தியாலயம்

ச. பவினா - தரம் 2
தி/ உவர்மலை விவேகானந்தா கல்லூரி

சி. சீவகலை - தரம் 4
யா/ இடைக்குறிச்சி சிறி சுப்பிரமணிய வித்தியாலயம்

காலைக்கதிர்
Kalaikkathir

அன்பு

16 ஜூன் 2020 ஞாயிறுக்கு

தினம் ஒரு தலைப்பு

சித்திரப்போட்டி

இன்று (15/06/2020) தலைப்பு அன்பு

ஒவ்வொரு நாளுக்குரிய தலைப்பும் முதல் நாள் மாலை பில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எழு மின்னஞ்சலுக்கு அனுப்பி வைக்க வேண்டும்.

- * சித்திரத்தினை A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவுசெய்யப்படும் சித்திரங்கள் காலைக்கதிரின் முகப் பத்திரத்தில் பதிப்பப்படும்.
- * தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623



இன்று உலகக் காற்று தினம்

ஓட்சிசன், காபனீரொக்சைட் ஆகியவை மிக முக்கியம்.

தாவரங்கள் தங்கள் குத்தேவையான உணவினை தாங்களே உற்பத்தி செய்து கொள்கின்றன. இவ்வாறு உணவை உற்பத்தி செய்து கொள்வதற்கு காபனீரொக்சைட் வாயு மிக அவசியம். காபனீரொக்சைட் வாயுவை தாவரங்கள் உறுஞ்சிக்கொண்டு உயிரினங்கள் சுவாசிப்பதற்குத் தேவையான ஓட்சிசன் வாயுவை வெளியிடுகின்றன. அதே போன்று உயிரினங்கள் தாவரங்களுக்குத் தேவையான காபனீரொக்சைட் வாயுவை வழங்குகின்றன. இந்த இரு முக்கிய வாயுக்களும் காற்றில் அதாவது வெளியிலேயே உள்ளன. இவை மட்டும்தான் வெளியில் உள்ள வாயுக்களல்ல. ஏனைய பல வாயுக்கள் வெளி

உலகக் காற்று தினம் ஆண்டுதோறும் ஜூன் மாதம் 15 ஆம் திகதி கொண்டாடப்படுகின்றது. இவ்வுலகில் வாழுகின்ற ஒவ்வொரு உயிரியும் வாழ்வதற்கு தேவையான மிக அடிப்படையான அம்சம் காற்று அல்லது வெளி ஆகும். இத்தகைய காற்

போன்று உயிரினங்கள் தாவரங்களுக்குத் தேவையான காபனீரொக்சைட் வாயுவை வழங்குகின்றன. இந்த இரு முக்கிய வாயுக்களும் காற்றில் அதாவது வெளியிலேயே உள்ளன. இவை மட்டும்தான் வெளியில் உள்ள வாயுக்களல்ல. ஏனைய பல வாயுக்கள் வெளி

வாழ்க்கை மேம்பட சூழல் காற்றின் சுத்தம் பேணுவோம்

றிற்கு பெருமைசேர்க்கும் வகையிலும், காற்றினுடைய முக்கியத்துவத்தைப் பற்றிய விழிப்புணர்வினை மேற்கொள்ளும் நோக்கத்தின் அடிப்படையில் இத் தினம் அனுஷ்டிக்கப்படுகின்றது. இவ்வாறான செயற்றிட்டத்தினை ஐரோப்பிய காற்று ஆற்றல் ஆணையகமும், உலகளாவிய காற்று ஆற்றல் மன்றமும் மேற்கொள்கின்றது.

மனிதன் உட்பட அனைத்து உயிரினங்களும் வாழ்வதற்கு சிறந்த கோளான புவி மண்டலம் நிலம், நீர், வெளி, மற்றும் உயிரினம் எனும் நான்கு பிரதான தொகுதிகளை உள்ளடக்கியது. பிரபஞ்சத்தில் அனைத்திற்கும் முதன்மையானவன் மனிதன். இயற்கையின் மேம்பட்ட உயிரியாக விளங்கும் மனிதனின், அனைத்து செயற்பாடுகளும் சுற்றுச்சூழலை மையமாக கொண்டுள்ளது. இவ்வாறு புவியில் காணப்

யில் உள்ளன. காபனீரொக்சைட்டினை ஓட்சிசனாக மாற்றி வழங்குவது மரங்களே. இதனால் தாவரங்களிலும் குறிப்பாக மரங்கள் காற்றினுடைய தோழன் என அழைக்கப்படுகின்றது.

நாம் சுவாசிப்பதற்கு சுத்தமான காற்று அவசியமாகும். ஆரம்ப காலங்களில் மனிதன் இயற்கையோடு ஒன்றித்து வாழ்ந்தான். இதனால் காற்றில் எவ்விதமான மாசுக்களும் இல்லாமல் மாசற்ற காற்றினை சுவாசித்து நீண்ட காலம் வரை உயிர் வாழ்ந்தான். ஆனால் இன்றைய காலத்தில் காற்றானது பல வகையிலும் மாசடைகின்றது. வெளிமண்டலத்தில் ஓட்சிசன் வாயுவின் வீதம் குறைவடைந்து காபனீரொக்சைட் வாயுவின் வீதம் அதிகரித்துக் கொண்டு செல்வதற்கு காரணம் மனிதன் என்றே

செயற்பாடு வெளி மண்டலத்தை பாதிக்கின்றன. மனிதன் சுவாசிக்கும் காற்றில் இவ்வாறான புகைகளின் வெளியேற்றம் சுவாசக்கோளாறுகளை ஏற்படுத்துகின்றது. அதுமட்டுமில்லாது ஓசோன் படலத்தை ஓட்டையாக்குகிறது. மனிதன் பீடி, சிகரெட் போன்ற கொடிய தற்கொலைக்கு ஈடான விடயத்தை உள்ளே இழுத்து அதை வெளியிடுவதால் அருகில் இருப்பவர்களுக்கு மூச்சுத்திணறல், சுவாச உறுப்புக்களில் கோளாறுகள் மற்றும் புற்றுநோய் போன்ற கொடிய நோய்கள் ஏற்படுகின்றன.

நச்சுவாயுக்கள் வெளிமண்டலத்தில் கலப்பதனால் வெளியானது மாசுபடுகின்றது. குறிப்பாக பெருகிவரும் வாகன உற்பத்தியானது காற்று மாசடைவதில் பாரிய செல்வாக்கு செலுத்துகிறது. வாகனப் புகையில் இருந்து வெளியாகும் காபான்மோனாக்சைட், நைட்ரசன் போன்ற வாயுக்கள் காற்றில் கலப்பதனால்



காற்றானது நச்சுக் காற்றாக மாறுகின்றது. இவ்வாறான நச்சுக்காற்றை சுவாசிக்கும் போது காய்ச்சல், ஆஸ்மா, நுரையீரல் புற்றுநோய், சுவாசக்கோளாறுகள் போன்ற பல நோய்களுக்குள்ளாகி மனிதன் மரணத்தினை தழுவவேண்டிய நிலைக்கு உள்ளாகப்படுகின்றான்.

மேலும் காற்றில் நச்சுக்காற்றுக்கள் கலப்பதனால் நீர் நிலைகள், தாவரங்கள், பாரம்பரிய நினைவுச்சின்னங்கள், புராதன கட்டடங்கள் போன்றவை பல பாதிப்புக்களை சந்திக்கின்றன. உதாரணமாக பாரம்பரிய வெண்மை நிறமுள்ள கட்டடங்கள் மஞ்சள் நிறமாக மாறுவதனைக் குறிப்பிடலாம். இதேபோல் தொழிற்சாலைகளில் இருந்து வெளியேறும் கந்தகம், நைட்ரசன் போன்ற வாயுக்கள் வெளியில் கலந்து அமில மழையாக பொழிவதனால் மண்ணினுடைய தரம் இழக்கப்படுகின்றது. மண்ணானது அமிலத்தன்மை அடைந்து வருவதால் பயிர் நிலங்கள்,

நச்சுவாயுக்கள் வெளிமண்டலத்தில் கலப்பதனால் வெளியானது மாசுபடுகின்றது. குறிப்பாக பெருகிவரும் வாகன உற்பத்தியானது காற்று மாசடைவதில் பாரிய செல்வாக்கு செலுத்துகிறது. வாகனப் புகையில் இருந்து வெளியாகும் காபான்மோனாக்சைட், நைட்ரசன் போன்ற வாயுக்கள் காற்றில் கலப்பதனால் காற்றானது நச்சுக் காற்றாக மாறுகின்றது.

தாவரங்கள் காடுகள், மரம், செடி, கொடி போன்றவை பெரிதும் பாதிக்கப்படுகின்றன.

மிக முக்கியமாக காடுகள் அழிக்கப்படுவதனால் உயிர்ப்பல்வகைமை அழிக்கப்படுவதோடு மட்டுமில்லாது, வெளியில் காபனீரொக்சைட் வாயுவின் வீதமானது அதிகரிக்கின்றது. இதனால் சூழலின் வெப்பநிலை அதிகரிக்கப்படுகின்றது. நீர்நிலைகள் வற்றிவிடுகின்றன. அதிகரித்த வெப்பத்தினால் வரட்சி, நீர்ப்பற்றாக்குறை போன்றவை ஏற்படுகின்றன. அத்தோடு காபனீரொக்சைட் வாயுவினை உறுஞ்சி ஓட்சிசனை வெளியிடுகின்ற இயற்கையானது அழிக்கப்படுவதனால் வெளிமண்டலம் வெப்பமேற்றப்படுகின்றது. வெளிமண்டலமானது தற்காலத்தில் மாசடைந்து வருகின்றது. விஞ்ஞான தொழிநுட்ப வளர்ச்சியானது காற்றுப்பெருமளவில் மாசடைவதற்கு காரணமாக உள்ளது. குளிர்சாதனப் பெட்டி மற்றும் தீயணைப்பு கருவிகளில் இருந்து வெளியேற்றப்படுகின்ற வாயுக்களின் சேர்க்கையால் ஓசோன் படல சிதைக்கப்படுகின்றது.

(14 ஆம் பக்கம் பார்க்க...)



படும் உயிரின மண்டலம் நிலைத்திருப்பதற்கு நீர்க்கோளம், வெளிக்கோளம், கற்கோளம் ஆகிய மூன்று மண்டலங்கள் துணையாக விளங்குகின்றன. இவற்றில் மனிதனின் வாழ்க்கைக்கு மிகவும் இன்றியமையாத மண்டலமாக வெளிக்கோளம் காணப்படுகின்றது. உயிரினங்கள் மற்றும் தாவரங்களுக்கு காற்றிலுள்ள

சூறலாம். இயற்கையானது அழிக்கப்படுவதனால் அவை உறுஞ்சுகின்ற காபனீரொக்சைட் வாயுவின் வீதம் வெளிமண்டலத்தில் செறிந்து உயிரினங்களுக்குத் தேவையான ஓட்சிசனின் செறிவானது குறைவடைந்து செல்கின்றது.

தொழிற்சாலைகளில் வாயுக்களின் வெளியேற்றம், வாகனப்புகை, டயர்களை எரித்தல் போன்ற

வவுனியா - கொழும்பு குளிர்நட்டப்பட்ட சொகுசு பஸ் சேவை மீண்டும் ஆரம்பம்



வவுனியா - கொழும்புக்கு இடையிலான குளிர்நட்டப்பட்ட சொகுசு பஸ் சேவை மீள் ஆரம்பிக்கப்பட்டுள்ளது.

கொவிட் - 19 தாக்கத்தைடுத்து கடந்த மார்ச் மாதம் 20 ஆம் திகதி நாடு முழுவதும் ஊரடங்கு சட்டம் அமுல்படுத்தப்பட்டது. இதனையடுத்து வவுனியாவிற்கும், கொழும்புக்கும் இடையிலான குளிர்நட்டப்பட்ட சொகுசு பஸ் சேவை இடைநிறுத்தப்பட்டது.

இந்நிலையில், நாடு புதிய கட்டுப்பாடுகளுடன் இயல்புக்கு திரும்பியுள்ள நிலையில் போக்குவரத்துப் பணிகளின் நன்மைகருதி வவுனியா-கொழும்புக்கு இடையிலான குளிர்நட்டப்பட்ட சொகுசு பஸ்

சேவை மீள் ஆரம்பிக்கப்பட்டுள்ளது.

இந்த பஸ்ஸில் பயணிப்பவர்களின் உடல் வெப்ப பரிசோதனை மேற்கொள்ளப்பட்டு, சுகாதார நடைமுறைகளைப் பின்பற்றி அரசாங்க அறிவுறுத்தலுக்கு அமைவாகவே சேவைகள் இடம்பெறும் என அதன் உரிமையாளர்கள் தெரிவித்துள்ளனர்.

அந்தவகையில், குறித்த குளிர்நட்டப்பட்ட சொகுசு பஸ் சேவை வவுனியாவில் இருந்து தினமும் பிற்பகல் 2.30 மணிக்கும், இரவு 11.30 மணிக்கும் கொழும்பு நோக்கியும், கொழும்பில் இருந்து தினமும் முற்பகல் 11 மணிக்கும், இரவு 9.30 மணிக்கும் வவுனியா நோக்கியும் இடம்பெறும் எனவும் தெரிவிக்கப்பட்டுள்ளது.

படகு கவிழ்ந்து சிறுவன் சாவு!

உகணை, கொணாகொல்ல நவகிரியா வாயில் படகு கவிழ்ந்ததில் நீரில் மூழ்கி 08 வயதுச் சிறுவன் ஒருவன் உயிரிழந்துள்ளான்.

நேற்று முன்தினம் மாலை இந்த வாயில் சிறுவர்கள் சிலர், படகுச் சவாரி செய்துகொண்டிருந்த வேளையில் திடீரென படகு கவிழ்ந்துள்ளது.

இதில் இந்தச் சிறுவன் நீரில் மூழ்கியமையே தொடர்ந்து மீட்கப்பட்டு ஆபத்தான நிலையில், உகணை வைத்தியசாலையில் சேர்க்கப்பட்ட வேளையில் நேற்றுக் காலை உயிரிழந்துள்ளார் என்று பொலிஸ் உட்குப் பிரிவு தெரிவித்துள்ளது.

கொணாகொல்ல, நவகிரியாவ பிரதேசத்தைச் சேர்ந்த சிறுவனே இவ்வாறு உயிரிழந்துள்ளார்.

இந்தச் சம்பவம் தொடர்பில் உகணை பொலிஸார் விசாரணைகளை மேற்கொண்டு வருகின்றனர்.

செட்டிகுளம் பகுதியில் 10 வயதுச் சிறுமியை துஷ்பிரயோகம் செய்தவருக்கு விளக்கமறியல்

வவுனியா, செட்டிகுளம் பொலிஸ் பிரிவுக்குட்பட்ட வீரபுரம் பகுதியில் 10 வயது சிறுமியை பாலியல் துஷ்பிரயோகம் செய்த குற்றச்சாட்டின் அடிப்படையில் 42 வயதுடைய நபர் ஒருவர்கைது செய்யப்பட்டுள்ளார் என செட்டிகுளம் பொலிஸார் தெரிவித்தனர்.

சம்பந்தப்பட்ட பத்து வயது சிறுமி தினமும் காட்டுப்பகுதிக்கு அருகாமையில் உள்ள விதியினூடாகச் செல்வதைத் தொடர்ந்து அவதானித்த நபர் ஒருவர் வீரபுரம் காட்டுப்பகுதியில் வைத்து சிறுமியை மறித்து

பாலியல் துஷ்பிரயோகம் செய்தார் என முறைப்பாடு செய்யப்பட்டுள்ளது.

இந்த முறைப்பாட்டின் அடிப்படையில் வீரபுரம் பகுதியைச் சேர்ந்த 42 வயதுடைய நபர் ஒருவரைப் பொலிஸார் கைது செய்து நேற்று நீதிமன்றில் முற்படுத்தினார். அவர் விளக்கமறியலில் வைக்கப்பட்டார்.

சிறுமியை சட்ட வைத்திய பரிசோதனைக்காக வைத்தியசாலையில் அனுமதித்துள்ள செட்டிகுளம் பொலிஸார் மேலதிக விசாரணைகளை மேற்கொண்டு வருகின்றனர்.

ஓமந்தைக் கிணற்றில் வெடிபொருள்கள் மீட்பு

வவுனியா, ஜூன் 15 வவுனியா ஓமந்தை நாவற்குளம் பகுதியில் வீட்டு கிணற்றில் இருந்து வெடி பொருள்களைப் பொலிஸார் மீட்டுள்ளனர்.

அந்தப்பகுதியில் அமைந்துள்ள கிணறு ஒன்றை நீண்டகாலத்தின் பின்னர் வீட்டின் உரிமையாளர் நேற்றுத் துப்புரவுசெய்துள்ளார்.

இதன்போது அந்தக் கிணற்றில் சந்தேகத்திற்கிடமான பொருள்கள் இருப்பதை அவதானித்து ஓமந்தை பொலிஸாருக்குத் தகவல் தெரிவித்திருந்தார்.

சம்பவ இடத்திற்கு சென்ற பொலிஸார் மற்றும் விசேட அதிரடிப்படையினர் இரண்டு ஆர்.பி.ஜி. ரக செல்களையும், ஒரு மோட்டார் செல்லையும் மீட்டனர். மீட்கப்பட்ட வெடிபொருள்கள் இன்று செயலிழக்க செய்யப்படவுள்ளமை குறிப்பிடத்தக்கது.

கண்ணீர் அஞ்சலி

தோற்றம்

25

-

05

-

1949



மறைவு

14

-

06

-

2020

சிவத்திரு நடராஜா பாலஸ்கந்தன்

(ஓய்வுபெற்ற பதிவாளர், யாழ் மாவட்டச் செயலகம்)

எமது அன்பு நண்பன் கார்த்திக் அவர்களின் ஆருயிர் தந்தை நடராஜா பாலஸ்கந்தன் அவர்கள் நேற்று (14.06.2020) ஞாயிற்றுக்கிழமை காலை சிவபதம் அடைந்துவிட்டார்.

மீளாத துயில் கொண்டு எமை ஆறாத துயரில் ஆழ்த்திவிட்டார் ஐயா! கலையாத நினைவுகளோடு கண்ணீர் உதிர உதிர பூக்களால் அர்ச்சித்து உம் ஆத்மா சாந்தியடைய எம் கண்ணீர் துளிகளை காணிக்கையாக்குகின்றோம்

அன்னாரின் இழப்பினால் வாடித்துடிக்கும் நண்பனின் குடும்பத்தினர் மற்றும் நண்பர்கள் அனைவருக்கும் ஆழ்ந்த இரங்கல்களை தெரிவித்துக் கொள்கின்றோம்.

யாழ் இந்துக் கல்லூரி உயர்தர நண்பர்கள் (2002)

அனுபவமும், ஆளுமையுமுடைய...

(09 ஆம்பக்கத்தொடர்ச்சி...)

கடைசி வரைக்கும் ஆளுமையும், அனுபவமும் மிக்க முதியவர்களை வைத்து பராமரிக்கும் பாக்கியம் எமக்கு கிடைத்திருக்கின்றது என்று நினைப்பவர்கள் இவ்வாறு நடந்து கொள்ள மாட்டார்கள்.

சிலர் முதியோர் இல்லங்களில் கொண்டு விடுகின்றனர். இதனால் ஒவ்வொரு முதியவரும் மனதளவில் பாதிக்கப்படுகின்றனர். எனது பிள்ளைகள், எனது பிள்ளைகளின் பிள்ளைகள் இவ்வாறு என்னை அனாதையாகக் கைவிட்டு விட்டார்களே. நான் இனி ஏன் வாழவேண்டும் என நினைத்து சிலர் தவறான முடிவுகளை எடுக்கின்றனர். கடைசிசொற்பகாலத்தில் முதியவர்களை பாற்பதற்கு சிரமப்படுகின்றோமே என்று நினைப்பவர்கள் இவ்வளவு காலம் எம்மை பராமரிப்பதற்கும், எமது பெற்றோர்களை பராமரிப்பதற்கும் என்ன பாடுபட்டிருப்பார்கள் என்பதை சற்று சிந்தித்து செயற்பட வேண்டும்.

அதுமட்டுமில்லாது வயது சென்ற நிலையில் எந்தவொரு வேலையும் செய்ய முடியாமல் காணப்படுகின்ற முதியவர்களை வைத்து வேலைகளை வாங்குகின்ற நிலைமைகளையும் சமூகத்தில் காண்கின்றோம்.

இயலாத நிலைமைகளிலும் எப்படியோ சிரமப்பட்டு சொல்கின்ற வேலைகளை செய்து முடித்த பின்னர் ஏதாவது சிறிய தவறு அந்த வேலையில் நடைபெற்றிருந்தால் அதற்கு கதைக்கின்ற கதைகள் முதியவர்கள் மனதினை புண்படச் செய்கின்றன. சிலர் பேசுவ தோடு நின்று விடுவ தில்லை. அவர்களை அடித்து துன்புறுத்துகின்றனர். இவ்வாறு முதியவர்கள் மீது பல வன்முறைகளை மேற்கொள்கின்றனர்.

சமூகத்தில் முதியவர்களை மதிக்காமல் வன்முறைகளை மேற்கொள்கின்றனர். சில நேரங்களில் பஸ், ரயில் போன்றவற்றில் பயணிக்கும் சந்தர்ப்பங்களில் முதியவர்கள் நின்று வரும்போது இளையவர்கள் ஆசனங்களில் அமர்ந்து வருகின்றனர்.

அதேபோன்று வீதியால் சென்று கொண்டிருக்கும் போது தம்பி நேரம் என்னப்பா என்று ஒரு முதியவர் கேட்டால் நேரம் சொல்வது அவர்களுக்கு விளங்கவில்லை என்றால் எத்தனை தடவை சொல்வது என்று ஏசிவிட்டு செல்கின்றனர்.

காது சரியாகக் கேட்கவில்லை என்றால் அவர்களுக்கு சைகை மூலம் நேரத்தினை சொல்லாம். அதேபோன்று வீதியால் மாறுவதற்கு சிரமப்படுகின்ற முதியவர்களை பிடித்து கொண்டு போய் விடாத நிலையையும் நாம் காண்கின்றோம்.

சிறந்த ஆளுமையும், அனுபவமும் மிக்க சமூகத்தில் வாழ்கின்ற ஒவ்வொரு முதியவர் மீதான வன்முறைகளைத் தடுத்து அவர்களுக்கு வேண்டிய மதிப்பையும், மரியாதையும் கொடுப்பது மிக அவசியமாகும்.

அதுமட்டுமில்லாது முதியவர்களின் உணர்விக்கும், கருத்திற்கும் மதிப்பளித்து, அவர்களின் ஆலோசனைகளை உள்வாங்கி சரியான தீர்மானத்தினை மேற்கொள்ளும் போது அவர்கள் ஆனந்தமடைகின்றனர். முதியவர்கள் உடல், உள் ரீதியாக பாதிப்படையா வண்ணம் பாதுகாத்து பராமரிப்பது சமூகத்தினராகிய நமது கடமையாகும்.

பஞ்சாட் சரம்ஜோன் டிலக்ஷன் சமூகவியல் துறை, கிறீக்குப் பல்கலைக்கழகம்.

அடுத்த பிரதமர் நானேதான்: சிறையில் கைதிகள் கூறினர்

ராஜித அதிரடித் தகவல்

கொழும்பு, ஜூன் 15



லங்கையின் அடுத்த பிரதமர் நானே என்று நீர்கொழும்பு சிறைச்சாலையில் உள்ள கைதிகள் என்விடம் கூறினர். - இவ்வாறு முன்னாள் அமைச்சர் ராஜித சேனாரத்ன தெரிவித்தார்.



அவர் மேலும் தெரிவித்ததாவது:-
வெள்ளை வான் ஊடகவியலாளர் மாநாடு

தொடர்பான வழக்கில் நான் கைது செய்யப்பட்டு நீர்கொழும்பு சிறைச்சாலையில் விளக்கமறியலில் தடுத்துவைக்கப்பட்டிருந்தபோது என்னை அரசனைப் போல் கவனித்துக்கொண்டனர். கைதிகள் கௌரவமாக அன்புடன் கவனித்துக்கொண்டனர்.

கைதிகள் நான் குளிப்பதற்குத் தண்ணீரைச் சுடவைத்துக் கொடுத்தனர். வாழ்க்கையில் மிகவும் சுவையான தேங்காய் சம்பலை சிறையிலேயே சாப்பிட்டேன்.

ஜனாதிபதி கோட்பாடைய ராஜபக்சுக்குப் பிரதமர் என்ற வகையில் மஹிந்த ராஜபக்சுவுடன் பணியாற்றுவதற்குப் பதிலாக என்னுடன் இலகுவாகப் பணியாற்ற முடியும் - என்றார்.

பாடசாலைகளை மீள ஆரம்பிக்க முன்னர் மாணவருக்கு ஊட்டச்சத்து உணவுப்பொதி

கொழும்பு, ஜூன் 15,

நாட்டிலுள்ள அனைத்துப் பாடசாலைகளையும் அடுத்த மாதம் தொடக்கம் கட்டங் கட்டமாக ஆரம்பிப்பதற்குத் திட்டமிடப்பட்டுள்ள நிலையில், பாடசாலைகள் ஆரம்பிக்கப்படுவதற்கு முன்னர் மாணவர்களுக்கு மதிய உணவு வழங்கும் வேலைத்திட்டம் ஒன்று ஆரம்பிக்கப்படவுள்ளது.

இந்தத் திட்டத்தின் கீழ் நாட்டிலுள்ள

சுமார் 12 லட்சம் பாடசாலை மாணவர்களுக்கு போசாக்கு நிறைந்த உலருணவுப் பொதிகள் வழங்கப்படவுள்ளன என்றும், எதிர்வரும் இரண்டு வாரத்தினுள் வலயக் கல்விப் பணிமனைகளின் ஊடாக மாணவர்களின் வீடுகளுக்கு நேரடியாக உணவுப் பொதிகளை விநியோகிப்பதற்குத் திட்டமிடப்பட்டுள்ளது என்றும் கல்வி அமைச்சின் செயலாளர் தெரிவித்துள்ளார்.

வாழ்க்கை மேம்பட...

(12 ஆம்பக்கத் தொப்ச்சி...)

ஓசோன் படை சிதைவடைவதனால் புவியை நோக்கி வருகின்ற புறஊதாக்கதிர்கள் உயிரினங்களுக்கு பல பாதிப்புக்களை ஏற்படுத்துகின்றன.

இன்றைய நவீன யுகத்தில் செய்மதிகள், விண்கமெராக்கள், அதிகளவிலான சமிஞ்சை தரும் பொருட்கள் அவ்வப்போது வான்வெளியில் ஏவப்படுகின்றன. இவை ஒரு குறிப்பிட்ட காலத்திற்கு மேல் செயலிழந்து விடுகின்றன.

மேலும் இந்த விண்கலன்கள் வான்வெளியில் இப்படியே அநாதையாக மிதந்து வருவதால் புதிய செயற்கைக் கோள்களுக்கு இடையூறு ஏற்படுத்தவதுடன் வான் மண்டலத்தில் குப்பைகளாக சேர்ந்து சுற்ற ஆரம்பிக்கின்றன. இந்த விண்வெளிக் குப்பைகள் புவியின் ஈர்ப்புமையத்தைத் தொடும்போது இவை நிலத்தை நோக்கி இராசாயனக் குண்டுகள் போல வேகமாக வந்து வெடிக்கின்றன. இவற்றின் வெடிப்புக்களினால் இந்தப் பகுதி மக்களின் இயல்பு வாழ்க்கை பாதிக்கப்படுவதுடன் இங்கு கதிரியாக்கம் வெளிப்பட்டு மக்களின் உடலில் பல்வேறு நோய்கள் ஏற்படுகின்றன.

சுவாசிப்பதற்குத் தேவையான காற்றில் பல மாசடைவுகள் ஏற்படுவதனால் அது ஒட்டுமொத்த உயிரினங்களின் வாழ்க்கையை மட்டுமன்றி தாவரங்களின் இருப்பையும் அழிவடையச் செய்கின்றது.

காற்று மாசடைந்துகொண்டு வருவதனை தடுப்பது மனிதர்

களாகிய எமக்கு இருக்கின்ற பாரிய பொறுப்பாகும். வீடுகள், தளபாடங்கள், மர அலங்காரப் பொருள்கள் செய்வதற்காக தாவரங்கள் அழிப்பதனை முற்றாகத் தடுக்க வேண்டும்.

தரவங்களை அழிப்பதற்கு பதிலாக சூழலில் பல தாவரங்களை நடலாம். பிளாஸ்டிக் மற்றும் டயர்கள், குப்பைகள், போன்றவற்றை எரிப்பதற்கு பதிலாக புதைத்து விடுதல் சிறந்ததாகும். அல்லது அவற்றை மீள்சுழற்சிக்கு உட்படுத்தலாம்.

அத்தோடு வாகனப்பயன்பாட்டுப் பாவனையைக் குறைத்துக் கொள்ளலாம். ஆனால் இது நடைமுறைக்குச் சாத்தியமில்லாத விடயம். வாகனங்களின் புகைப் பரிசோதனையை தவறாது மேற்கொள்ளவேண்டும். தொழிற்சாலைகளில் இருந்து வெளியேறும் புகை, தூசிகளை காற்றில் கலக்காதவாறு தடுப்பதற்கான செயற்பாடுகளை முன்னெடுக்கவேண்டும். சொகுசு சாதனங்களின் குளிர்சாதனப் பெட்டி, ஏ.சி பாவனையினை முடிந்தளவு குறைத்துக் கொள்ளலாம்.

ஆகவே காற்று மாசடைவதற்கு துணையாக இருக்கின்ற செயற்பாடுகளை தடுத்து நிறுத்துவதன் மூலம் காற்று மாசடைவதைத் தடுத்து சுத்தமான காற்றை சுவாசித்து ஆரோக்கியமாக வாழ்க்கை வாழ்வோமாக.

பஞ்சாட்சரம் ஜோன் டிலக்ஷன் சமூகவியல் துறை கீழ்க்குப் பல்கலைக்கழகம்.

மீண்டும் ஆரம்பம்



யாழ்ப்பாணம் - கொழும்பு - மொரட்டுவ

வாடிக்கையாளர்கள் நலன் கருதி எமது வேவைகள் விஸ்தரிக்கப்பட்டுள்ளது

இச் சேவைகள் யாழ்ப்பாணத்தில் இருந்தும்

கொழும்பில் இருந்தும் இடம்பெறும்

என அறியத்தருகின்றோம்

சேவை 01 - காலை - 8.30

சேவை 02 - மாலை - 8.30

சேவை 03 - மாலை - 10.00



• Fully Super Luxury •

• free Wifi •

• Phone Charge •

• Hot Water & Cool water •

வாடிக்கையாளர்களுக்கு

விசேட

சலுகைகள் வழங்கப்படும்
1000/=

யாழ்ப்பாணம்

077 8896 771

Hotline - 077 3789 512

கொழும்பு

077 8859 772

தொல்பொருள் ஜனாதிபதி செயலணியில் தமிழர்களும் உள்வாங்கப்படவேண்டும்

கிழக்கில் தொல்பொருள் பிரதேசங்களை கண்காணிக்கும் ஜனாதிபதி செயலணியில் தமிழர்களும் இடம்பெறவேண்டுமென கிழக்கிலங்கை உயர்கல்வி மாணவர் ஒன்றியம் கோரிக்கை விடுத்துள்ளது. மட்டக்களப்பு கல்லடியில் அமைந்துள்ள வொய்ஸ் ஒப் மீடியா ஊடக வள நிலையத்தில் நேற்று ஞாயிற்றுக்கிழமை இடம்பெற்ற ஊடக சந்திப்பிலேயே மாணவர் ஒன்றியத்தினர் இந்தக் கோரிக்கையை முன்வைத்தனர்.

அவர்கள் மேலும் தெரிவிக்கையில் - அண்மையில் ஜனாதிபதியால் கிழக்கிலங்கையில் இருக்கின்ற தொல்பொருள் சார்ந்த ஆவணங்களை ஆவணப்படுத்துவதற்கு நிபுணர் குழுவொன்று அமைக்கப்பட்டுள்ளது.

கிழக்கு மாணவர் ஒன்றியம் கோரிக்கை

இலங்கை வரலாற்றில் அதுவும் கிழக்கிலங்கையைப் பொறுத்தவரை தொல்பொருள் மரபரிமைகள் தொடர்பான அகழ்வாராய்ச்சிகளில் முதன்முறையாக அரசு சார்போடு நடக்கிறது என்பதை நாங்கள் வரவேற்கிறோம். ஆனால் அதிலிருக்கின்ற சில குறைபாடுகளை நாங்கள் ஜனாதிபதிக்கு சுட்டிக்காட்ட விரும்புகிறோம்.

அதாவது, ஜனாதிபதியால் அமைக்கப்பட்ட இந்த குழுவில் இருப்பது இராணுவமும் இராணுவம் சார்ந்த அமைப்பினருமே. அதற்கு அடுத்தபடியாக மதகுரு சார்ந்த அமைப்பினரும் அதிகப்படியாக

உள்ளனர்.

ஜனாதிபதி இலங்கையின் இறைமையை பாதுகாப்பதிலும் இலங்கையை அபிவிருத்தியை நோக்கி இட்டுச்செல்லவும் பல நடவடிக்கைகளை எடுத்துக் கொண்டிருக்கின்ற அதே நேரம், இவ்வாறான ஒரு செயற்பாடு இலங்கையில் மேற்கொள்ளப்படுமாக இருந்தால், அது தமிழர்களின் உணர்வுகள் சார்ந்த விடயங்களை ஏற்றுக்கொள்ளக்கூடிய முன்னெடுப்புக்களை சாத்தியமாக்காத ஒரு விடயமாக இருக்குமென்பதை நாங்கள் அறியப்படுத்துகின்றோம்.

இலங்கை தேசத்தில் கிழக்கிலங்கை சார்ந்து இம்முயற்சிகள் முன்னெடுப்பது மிகமிக முக்கியமான விடயம். அதே நேரம் அந்தக் குழுவில் இருக்கும் அங்கத்தவர்களுடன் இந்த துறை சார்ந்த வல்லுநர்களான இரண்டு தமிழ் பிரதேசங்கள் என்றாலும் இக்குழுவில் இணைக்கப்பட வேண்டும். அப்போதுதான் கிழக்கிலங்கையில் காணப்படுகின்ற தொல்பொருள் சார்ந்த ஆவணங்களும் மிகமிக உறுதியான நம்பகத்தன்மையுடன் ஆவணப்படுத்தப்படும் என்பதை நாங்கள் தெரிவித்துக்கொள்கின்றோம் - என்றுள்ளது.

வாகனோரி விபத்தில் ஒருவர் சாவு!

வாழைச்சேனை பொலிஸ் பிரிவுக்குட்பட்ட வாகனோரி, மீயான்குளப் பகுதியில் நேற்றுக் காலை இடம்பெற்ற வாகன விபத்தில் ஒருவர் உயிரிழந்துள்ளார்.

ஓட்டமாவடி பகுதியில் இருந்து மோட்டார் சைக்கிளில் பயணித்துக்கொண்டிருந்த நபர் மீது பின்னால் சென்ற சிறிய ரக பட்டா வாகனம் மோதியதில் அந்த நபர் பட்டா வாகனத்துடன் நீண்ட தூரம் இழுபட்டுச் சென்று உயிரிழந்துள்ளார் எனத் தெரிய வந்துள்ளது.

விபத்தில் மரணமடைந்த நபர் ஓட்டமா

வடி முதலாம் வட்டாரம், முக்தார் வீதியைச் சேர்ந்த ஆறு பிள்ளைகளின் தந்தையான வரிசை முகம்மது கலீல் (வயது 50) என்பவராவார்.

விபத்தில் உயிரிழந்தவரின் உடல் பிரேத பரிசோதனைக்காக மட்டக்களப்பு போதனா வைத்தியசாலைக்கு கொண்டு செல்லப்பட்டது.

பட்டா வாகனத்தின் சாரதியை வாழைச்சேனைப் பொலிஸார் கைது செய்துள்ளமையோடு, மேலதிக விசாரணைகளையும் முன்னெடுத்து வருகின்றனர்.

2 கொரோனா நோயாளிகள் அதிதீவிர சிகிச்சைப் பிரிவில்

கொழும்பு, ஜூன் 15
கொரோனா தொற்றுக்குள்ளான நிலையில் ஜ.டி.எச் வைத்தியசாலையில் சிகிச்சை பெறும் 120 பேரில் இரண்டு பெண்கள் அதிதீவிர சிகிச்சைப் பிரிவில் சிகிச்சை பெற்று வருகின்றனர்.

வெளிநாட்டில் இருந்து அண்மையில் நாடு திரும்பிய இரண்டு பெண்களே இவ்வாறு அதிதீவிர சிகிச்சைப் பிரிவில் சிகிச்சை பெற்று வருகின்றனர்.

ஜ.டி.எச் வைத்தியசாலையின் விசேட வைத்திய நிபுணர் டொக்டர் ஆனந்த விஜேவிக்கரம் இதனைத் தெரிவித்துள்ளார்.

நன்றி நவிலவும் ஆத்ம சாந்திப் பிரார்த்தனையும்

திருமதி.பினாகபாணி நீலாம்பிகை (சக்கரை ரீச்சர்)

(முன்னாள் ஆசிரியை, மானிப்பாய் இந்துக் கல்லூரி)



வண்ணார்பண்ணை, 62/2, இந்துக் கல்லூரி ஒழுங்குகையைப் பிறப்பிடமாகவும், வசிப்பிடமாகவும் கொண்ட நீலாம்பிகை பினாகபாணி நேற்று பூதன்கிழமை (03.06.2020) காலமானார். அன்னார் காலஞ்சென்றவர்களான சண்முகம், நல்லம்மா தம்பதியினரின் அன்பு மகளும், காலஞ்சென்ற பினாகபாணியின் (ஆசிரியர்) அன்பு மனைவியும், காலஞ்சென்றவர்களான வள்ளிநாயகி, வாலாம்பிகை, வைத்தீஸ் வரன், சர்வலோகநாயகி ஆகியோரின் அன்புச் சகோதரியும், யோகராஜா, காலஞ்சென்றவர்களான அரியரத்தினம், தங்கராணி ஆகியோரின் மைத் துணியும், அரியகுமார் - பகீரதி, வசந்தமாலா - கணேசராஜா, வசந்தகுமாரி - காண்டிபன், முரளிதரன் - ஸ்ரீபவானி, ஸ்ரீதரன் - சேய்மணி, காலஞ்சென்றவர்களான அசோகமலர், அசோக்குமார் - லிங்கேஸ்வரி ரேணுகா, பாலராஜன் - பூங்கோதை, மஞ்சளா - குகேந்திரன், கௌசல்யாதேவி-வருணா ஆகியோரின் சிறிய தாயாரும், பகீரதி - அரியகுமார், ராஜ்குமார் - மஞ்சளா, ராஜராஜன் - சங்கீதா ஆகியோரின் மாமியாரும், கார்த்திக் - விதுஷினி, காயத்திரி, கிரிஷாந்த் - நிஷாணி, இந்துஜா - கிரிஷாந்த், றனுஷா, ரோஜனா, தர்வின்குமார், பாரதிநேயன், சிவபைரவி, ராதா - ரொஜ் திக்கேரியஸ், ஆஷ்லி - பாலக், அபிராமி, மதுரா, லஷ்மி, தர்ஷன், கஜோஷன், சௌமியா, அக்ஷயா, ஆரோதனா, சுலக்ஷனா, ஹம்சனா ஆகியோரின் பேர்த்தியும், அலெக்சான்டர் ஆர்ஜனா, மானசா ஆகியோரின் பூட்டியும் ஆவார். அன்னாரின் இறுதிக் கிரியைகள் கடந்த (04.06.2020) வியாழக்கிழமை மதியம் 2.00 மணியளவில் கோம்பயன்மணல் இந்து மயானத்தில் பூதவுடல் தகனம் செய்யப்பட்டது. அன்னாரின் இறுதிக் கிரியைகளின் போது நேரில் கலந்து கொண்டவர்களும், தொலைத் தொட்பு மூலமாக அனுதாபச் செய்தி தெரிவித்தவர்களுக்கும், மலர் வலையம், மலர் மாலை அணிவித்து அஞ்சலி செலுத்தியவர்களுக்கும் குடும்பத்தினரான நாம் நன்றியைத் தெரிவித்துக் கொள்கிறோம். அன்னாரின் 16 ஆம் நாள் வீட்டுக் கிருத்திய கிரியைகள் எதிர்வரும் 18.06.2020 வியாழக்கிழமை மதியம் அன்னாரின் இல்லத்தில் நடைபெறவுள்ளதால் ஆத்மசாந்திப் பிரார்த்தனையிலும் மதிய போசனத்திலும் அனைவரையும் கலந்து கொள்ளுமாறு அன்புடன் அழைக்கின்றோம்

தகவல்:- குடும்பத்தினர்

“சண்முக வாசா” இல.62/02 இந்துக்கல்லூரி ஒழுங்குகை வண்ணார்பண்ணை, யாழ்ப்பாணம்.
தொ.பேசி - 021-222 8694, 0112716624, 0112361861, 077 515 5979